


AMEPUSHO NA MASUKO

 ...aya mepusho ilyo Nshilaya ku cintamba, lelo Munyina Moore, atumine lanya iya mukampampa, kabili Natontonkenye ukutila umuntu umo ali umulwele nganshi, kabili alefwayafye ukulongana. Eico Naleesha ukumufumya pali lanya kulya lubali. Alefwaya ukwisa munshiku sha Kutotela nokukwata ukulongana kulya ukwabalya bantu, lelo, mu Louisiana. Umwaka wapwile ilyo twali kulya, ifwe—Shikulu atendeke ukupuputulwa, kabili kwena takulati kupwe; kwena nalyo line kuletwalilila, ukupuputulwa. Nalaba imyanda abapuswike uyu mwaka wapwile, ilyo u—panuma ya kupuputulwa kwisamba kulya.

² Nomba, Ndemona cena cili ica kupapusha, nalimo, pakuba muno lucelo; kabili kuli ine. Kabili Nshaishibe, eico tatwasabankenye cena pakati ka bamo aba, namwishiba, abantu, naishilefye mukwasuka amepusho yamo. Natontonkenye ukuti ulya musango. . . Ilingi line kakumba kuti asanga icili pa mutima wa bantu bakwe ilyo epusha amepusho. Kabili ulya musango tusangilamo ifyo abantu batontonkanyapo.

³ Kabili Ndecetekela ilyo tatulatendeka muno lucelo, kwaciba umo umuntu uwalandile ukutila nabakwata umwana uwakuleta kuli Shikulu. Billy acilanjeba ukutila kuli ukuleta kuli Shikulu ukwa kanya. Nga cakuti ifyo efyo cili, Ine. . . Ukuba. Twalaleta umwana umunono nokumuleta kuli Shikulu; kabili panuma twala asuka amepusho, kabili elyo twalapepela abalwele.

⁴ Ndefwaya ukupela ulusebo ukutila bamayo balifye nga fintu baba. Bena. . . Nshiletontonkanya ukutila bena nabalwalilako, nangula batontonkanya ifyo. Lelo Nshiletontonkanya ifyo; Ndecetekela balifye nga fintu bali. Kabili mpaka Lesa anjeba ukutila bena bali nokufwa, Ine nshacetekela ico. Kabili Nalaikatilila kucicetekelo pali Mayo (mwamona?), mpaka Anjeba ukutila bali nokuya.

⁵ Nomba, Ena kuti abasenda; Nshishibe. Ena. . . Limbi kuti alecifisafye kuli ine, ukundesha ukusakamana pacintu nangu cimo; lelo Ndi nokucetekela ukutila Lesa ali nokubaleka ukuba abatuntulu te mulandu ifyo bali. Tabalyapo pamilungu itatu, kanofye insukale; lelo Nincetekela bali nokubafye bwino nangu cibefyo. Mwamona?

Munyina Neville. Ukuba, uyu ni, tulesubila ukuba, kashimikila naumbi uleisa kuno, ena ni Mista Woods umunono. Ee, mukwai. Ishina lyakwe lyonse ninani? William David. Junior? Bushe walamwita Junior? Uh-hum. Ici cishibilo icinono icatumwa kulupwa lwaba Wood kuno, kabili, ifyo fine cakwangasha icabanakulu, kabili. . . Umunono

William David Jr. Kabili ena mucine musuma, umulumendo umunono. Kabili nkashi yakwe umunono ali nokumukansha kulya, pantu ena ali. . . Ee, napeta umunwe wakwe nomba, akakumo kakulashilako nakapetwa. Umulunshi watupale. Ena aleloleshafye ukufuma mulinso limo kuli ine. Ndemona ena alingo wakunuma. Huh? Lelo twalishiba ukutila ifi fintu ifinono ifyo Lesa atuma mumayanda yesu ifyo tuletasha, mukutupela umulimo uwakukusha aba. Kabili Ndi uwashininkisha nganshi ngo kusenamina kwa kwa Lesa kwatwalilila muli ulu lupwa, ukutila uyu mwana akakushiwa mukusambilishiwa kwa kwa Lesa. Natukontamike imitwe yesu.

Mwe Shifwe Wesu uwa mu Myuulu, tuleleta kuli Imwe umunono William David Wood muno lucelo, mwi Shina lyakwa Shikulu Yesu, mu mucinshi wa Malembo, ukutila baliletele kuli Ena, ilyo Ena ali pano pesonde, utunya, utunya utunono, pakutila Ena engabika indupi Shakwe pali bena nokubapala. Kabili nga Ena ali muno muno lucelo mumubili wamunofu, natwishiba ukutila munyinefwe na nkashi kuti babula icishibilo icinono icakusenamina kuli Ena. Eico, ukutila ifwe tuli nokumwimininako Ena ileelo, mu musango wa kushimikila i Mbila nsuma, bena baleta akanya kuli ifwe. Ifwe, ukupitila mucicetekelo, twasumbula Davidi munono kuli Imwe, mwi Shina lyakwa Yesu, kabili tulepepa ukutila Mwalamupala, Shikulu. Lesa, peleni ukutila ena ali nokuba nomweo ukuba u—umubomfi Wenu, nga Imwe mwacelwa ukwisa. Peleni cena, Shikulu. Mupeni ubumi busuma na maka. Paleni ba wishi naba nyina. Kabili lekeni, nga cili mubufwayo Bwenu ubwa bu Lesa, ukutila uyu mulumendo umunono akema kukushimikila i Mbila nsuma munshiku isho shisangwa kuntanshi. Peleni cena, Shikulu. Tulepela Imwe uyu William David Wood umunono ku mubomfi Wenu, mwi Shina lyakwa Yesu Kristu. Ameni.

Davidi, Naliba uwakuposako amano naba abanensu abanono; tumfwa kwati baliba aba, namwishiba, kuti wabaponya inshita iili yonse.

Ndetontonkanya, utunya utunono nabantu abakote: sendeni umo muntu uyo wabafye umuntu umukote uyo wabapo; nangu umwana umunono uuli, baliba ababula akabi, namwishiba; Ndetila, kwaliba icintu cimo ico Natemwa nganshi.

Ndesunguka nga kuti twa ashako ili nyali yapa cintamba kuno. Munyina Neville, bushe namwishiba apo bena. . . ? Oh, ifwe tuli pano.

⁶ Nomba, mu mepusho, natukwata ayengi nganshi aya yena pano, kabili Nshikwata ishuko nangula ukulolesha mu Malembo ayo—aya amepusho ayo bepwishe; pantu yaciletwafye luno lucelo. Kabili Naciyabulafye pamaminiti ayafumapo, nacipitamo muciputulwa cayena, kabili nacimona yamo amepusho, nokutontonkanya ifyo. . . Kabili yamo pali yena. . .

Ili ebumba lyaafya payo Nakwatapo. Eico ilyo u—ukulolesha muli yena, Nacimona ukutila ifwe tuli nokukwata inshita iyakosa naya.

⁷ Eico nga Nshileyasuka ukulingana nokucetekela kwenu muli aya mepusho. . . Nomba, lyonse muleibukisha ukutila yena yaba mukwishiba kwandi apo kwapela. Kabili nomba inshita shimo nalimo Ine—muli ici Ningilefye ukusontelela ku Malembo ku kuyasuka kabili ukukanakwata inshita yakuyapitamo. Nomba ilyo mwaya kung’anda, kubelengamofye nokumona. Kabili nga Nindufyanya ukucambula, ukuba lyena, Ine—Ine kuti nalufyanya. Nshicipilibula ukwambula ukulanda kwamuntu uali onse, lelo—ukwambula Amalembo munshila yalubana, lelo inshita shimo kuti twacita ico. Nalimo ishiwi apo cingaba icintu cimo, nomba twalilandila mu musango umbi. Namwishiba ifyo caba icaanguka ukucita ico.

⁸ Lelo twiminine—ubwiminishi bwesu kuyambula munshila iyaololoka. Kabili nga Nali no kuyasenda ntile pabushiku bwa Mulungu buno nokuyasuka pa Mulungu uuleisa; lyena kuti Nakwata inshita yakupitamo umulungu onse.

⁹ Lelo kuliko abantu abengi abalwele abaleisa, kabili Nali mucine, mucine uwapamfiwa kabili nshakwete inshita iyaku—iyakufuma nokumona abantu. Kabili Natontonkenye ukutila ileelo kuti caba inshita iisuma, ukulekafye balya abantu abalwele bese mwi hema kabili naifwe tubapepeleko. Kabili natwishiba ukutila ipepo lilapilibula ifintu.

¹⁰ Ipepo licita icintu cimo kuli ifwe. Kabili kupitila mwipepo ukutila Ndi nomweo ileelo. Njikalila ku kusenamina kwakwa Lesa ukupitila mwipepo. Kabili muno lucelo ndi uwanaka panono nokufunshika, Ndekabila amapepo yenu pali ine, ukutila imwe mumpepeleko.

¹¹ Kabili nomba, Nali ku ng’anda ya fibusa mailo, ing’anda ya bena Kristu umo mwali abena Kristu abaice abalongene. Kabili Nalelanda kuli bena, kabili i—icintu cimo cailangile icine kuli ine, natontonkenye ifyo. . . Nalelolesha mumitengo nokushinguluka ifimuti no kufimona filefwa, kabili Natontonkenye ukutila, “Ifyo filya ifimuti fili ifyaemba nangula fyena filefwa; lelo nomba fyena fyaliyemba.” Kabili limo limo icimuti cilamonekapo bwino nga cilefwa ukucila munshita cili icakatapa katapa nokuwamisha. Kabili Ndetontankanya nga cakutila ico tekutifye caba icikope kumibele yesu kuli Shifwe uwa mu myuulu, pantu Atile, “Icawama mucinso cakwa Shikulu nimfwa yaba mushilo Bakwe.”

¹² Ifyo ico cilingile ukuba i—i—icintu icisuma kuli Taata ukulolesha panshi pa mwana Wakwe aleisa ku ng’anda kuli Ena kabili ukwikatilila icifulo cakwe muli Kristu, icitetekelo cakwe nokulapila kwakwe (mwamona?), “Nalipusuka kukusenamina kwakwa Lesa!” nokwiminina kulya (mwamona?) muli ora ya—

ya mfwa, lelo nomba ifwe kuti twaikatilila ukulumbula kwesu, ifwe twalipusuka.

¹³ Kabili Ndecetekela ukutila Shifwe ali—alitemwa ubulamba bwesu, ukucetekela nokwikatilila ubunte bwesu. Kabili yenafye—tekupelafye ubunte ilyo uleumfwa bwino, nobumi busuma, namaka; ni lilya ilyo uli uwabulanda, uwanaka, kabili uwacushiwa. Palya epo ubunte bobo bupendwa.

¹⁴ Kabili ukutontonkanya pali ico, Naletontonkanya pali ici, ukutila imfwa tayampana nomweo. Umweo ne mfwa tekuti fimonekele pa nshita imo ine. Kabili nefimuti filingile ukukwata amenshi muli fyena ilyo ibula talilafwa kucimuti. Eico kanshi, imfwa yampana—Ine kuti natontonkanya muncende sha muntunse—imfwa yampana nolubembu. Pantu ilyo tatulakwata ulubembu ululi lonse, ifwe tatwakwete imfwa nakalya. Lelo apali imfwa, nomba ninshi pali ulubemabu; kabili apali ulubembu pali imfwa; pantu imfwa mulandu wa lubembu.

¹⁵ Elyo kabili, uyo uwa. . . Umweo ubembuka, ukafwa. Lelo ilyo twafyalwa cipya cipya ku Mupashi wakwa Lesa, twalikwata Umweo wa Muyayaya kabili tatwa ampana pamo nemfwa. Mwamona? Imfwa tekuti isakane no Mweo. Umweo teti wampane nemfwa.

¹⁶ Kabili nalelanda ku—mumuputule mailo uko bamo abena Kristu abacaice bali, Natile, “Nga nawiminina pa musebo kabili motoka yaleisa mu musebo pali ba mailoshi amakumi pabula pali ora nailusa ukutungulula, imwe kuti mwabutuka ukufuma muli ulya musebo uukalamba bwangu bwangu apo mwingapela. Imwe kuti mwatoloka, mwashelera, ukucita icintu icili conse, ukufuma munshila wa ilya motoka.” Kabili ulya e musango lulya ulubembu lulingile ukuba ku mwina Kristu, pantu ulubembu lwaliampana pamo ne mfwa. Kabili lilya linefye mwamona ulubembu mu musango uuli onse, tolokeni ukufuma kuli lwena, talukeni ukufuma kuli lwena. Nshilesakamana ifyo mwingacita, fumeniko kukumonekela kwabubi. Pantu ibukisheni, ukwampana nolubembu nimfwa. Cimo cinefye nokwiminina palya nokuleka motoka yakupunka.

¹⁷ Mwilolelafye nokumona ifyo luli nokucita; fumenimo muli cena. Ukumonekelafye kwabubi, kukaneni bwangubwangu. Ilyo mwamona ukweshwa kwaisa, nolubembu. . . Namwishiba, nga cakutila cintu cimo calubana, ukutila imfwa ilebendelela panuma yenu. Mwamona? Nomba talukeniko kuli cena bwangu bwangufye ngefyo mwingataluka ukufuma kuli i—motoka ilepalama kuli ba mailoshi amakumi pabula pali ora. Mwamona? Imwe kuti—imwe kuti mwaitemwa ukutalukako kuli yena bwangu bwangu: Ukufuma munshila, ukutoloka, ukushelela, ukufuma kuli yena.

¹⁸ Kabili ifyo ifwe twaishiba ukutila ifwe twalikwata Umweo, nipamulandu wa kutila ifwe twalipata ulubembu. Kabili ifwe

twalipata ulubembu nganshi, icakutila ifwe twalishiba ukutila imfwa yaampama kulya, kabili ifwe tulataluka kumimonekele ine iya yena. Mu musango uuli onse uo twingatalukako kuli lwena, tulatoloka, ukubutuka, icintu icili conse ico twingacita ukuitalusha ukufuma ku lubembu, pantu ulubembu lwalikwata imfwa muli lwena. Kabili ifwe mucine tatulefwaya ukwampama necintu icili conse mumfwa. Tulefwaya ukutaluka ukufuma kuli ico.

¹⁹ Eico Natontonkenye ukuti ilyo kuti lyaba itontonkanyo ilisuma ilinono. Calinjikete mailo ukulanda kuli aba bena Kristu; kabili Natontonkenye ukuti ico kuti caba icisuma ukucileta kuchalichi muno lucelo, ukucila nefyo abantu abaice bekele pano balapita—balapita mumesho ayaba ngefyo.

²⁰ Nomba kabili, Ndecetekela ilipusho, nga kuti twafikafye kuli lyena apa panshi, icintu cimo na cimbi ukwampama muli cilya naco. . . Kabili ibukishenifye ukutila icintu icili conse icaba icalubembu, imfwa ilifye palya pene. Kabili ilyo uleampama nalulya lubembu uleampama nemfwa. Eico talukeniko kuli lwena.

²¹ Kabili ulubembu ni cinshi? Ukukana cetekela. Uh-huh! Talukeniko kukukana cetekela konse, icintu icili conse ico cisula Baibele. Icintu icili conse ico cisula i Cebo cakwa Lesa, talukeni ukufuma kuli cena! Kabili nga Napwisha aya munshita ilyo Nshilakwata ukulongana kwandi ukwa kundapa, Ndefwaya ukulanda panono pali ico, ukukana pela umucinshi.

²² Nomba, ilyo tatulaasuka amepusho nangu ukweshwa ukwasuka, natupepe. Shifwe Wesu uwa mummyuulu, twaisa mukubapo Kwenu muno lucelo mwi Shina lyakwa Yesu, tulelanda ukutila twalifuma kufintu fyamwisonde, ico calandwa kuli Ena, ukutila teti ubombele Lesa nomuntu, ukupilibula isonde; ifwe kuti twapata cimo nokutemwa icibiye nangu ukutemwa cimo nokupata cimbi.

²³ Kabili ifwe natucetekela muno lucelo ukutila ifwe tuli abaampama no Mweo wa Muyayaya ilyo tulesumina Yesu Kristu ku citetekelo nokukwata icishininkisho ica Mupashi wa Mushilo ukwikala mummye yesu ukututungulula. Ifwe tuletasha nganshi pali ici, ukutila ilyo twamona ulubembu te mulandu ifyo lwaba ulwanakilila, ifyo lwena lwingamoneka ulusuma, kuliko icintu cimo mukati kesu icitulenga ifwe ukutoloka, talukeniko kuli cena, nge cilangililo Nacipela pali motoka iileisa naibutuka icine cine. Tatulefwaya ukwikatwa ukuli konse mu—mulubembu. Talukeni kuli lwena.

²⁴ Kabili nomba, Shikulu, ndeumfwa muno lucelo ukutila kuli abalwele abengi nabalekabila, kuti Nabapepelako, Shikulu, ukutila Imwe mwalapela icicetekelo kuli aba ukucilapo mwiHEMA muno lucelo abali nokwisa mumulongo wa kupepela, ukutila bali no kufumyapo ukufina konse ukunono,

konse—konse ukukana cetekela, talukeniko kuli cena bwangu bwangu, no kubutukila kuli Shikulu Yesu mu citetekelo ku kucetekela.

²⁵ Ndepepelako abo abali mufipatala kabili mumayanda yakupwishshisha ubundapishi. Kabili, Shikulu, Napepelako ba mayo. Na nomba, Shikulu, Imwe na mubasunga pamo naifwe, kabili tuletasha kuli Imwe pali ici. Kabili ne citetekelo tulepalama namaboko ayalolela, intanshi ku kwishiba ubufwayo bwakwa Lesa, ukumona ukutula nga cena bufwayo Bwakwe kuli bena ukuya. Nga cena bufwayo Bwakwe, lyena ifwe tuli—ubo bufwayo bwesu, lelo intanshi tulefwaya ukwishiba nga cakuti Satana ewacita ububi ubu kabili bulebombela capamo ku busuma kuli abo abatutemwa ukutupela ubwesho. Nomba, Shikulu, tulefwaya ukwiminina ababulamba pa cifulo camulimo.

²⁶ Twalomba muno lucelo, mwe Taata, ukwibukisha yonse ama lanya nefyakulomba ifikankala abali kunse kulya ku ofeshi ukulolela. Paleni abatemwikwa besu konse konse.

²⁷ Kabili ileelo ilyo cafilikwa ukwasuka amepusho, Shikulu, ifwe natwishiba ukutula aya yali ayashika, ifyabufumacumi ifintu ifili pamitima yabantu. Tabaleyepusha mubupumbufye; bepwishe pa mulandu wakutula bali abafwaisha ukwishiba Icline. i Cebo Cenu e Cine.

²⁸ Eico, mwe Taata, tulepepa ukutula Imwe mwalaafwilisha amano yesu muno lucelo muli ici Cine, i Cebo, no kutwafwa, Shikulu, ukutula twiluke bwino ileelo ilyo twalafuma muli ino ng'anda ya kusambilisha, ukutula kuti caba icisuma ku myeo yesu. Twalombela ici ku bukata bwakwa Lesa mwi Shina lyakwa Yesu Kristu Umwana Wakwe. Ameni!

²⁹ Nomba, pali ututambala tumo utubikilwe pano, Ndemona, kupepelwapo, kabili tuli nokucita ico bwangu bwangufye ukulingana napo twingapela. Nomba, pa nshita iyalinga tukwete nalimo ora nacitika. Nshishibe bwino bwino nga cakutula, ngefyo Nandile kale, Ndi nokuyasuka yonse aya nangu iyo. Lelo ifyo tutantishi fyakutula ati twasuke aya amepusho ninkwata apakushimikilafye apanono apa pa—ku—ukuti cafwe icicetekelo cabantu, ukukonkeshapo nokupepelela abalwele. Kabili ibukisheni ukulongana kwa muno bushiku, kabili ukulongana kwa pakati kamulungu, ukulongana kwabaume, kabili nafimbipo.

³⁰ Kabili Nshishibe nalimo pa Mulungu uleisa nga... Ninkwata i—isambililo pa mutima wandi ilyo Ndefwaya ukuleta kuchalichi nga kuti cacitwa, nga Shikulu asuminisha ico, uyu Mulungu uleisa, i—icintu icikankala nganshi ico caishile kuli ine uno mulungu kukushimikilapo, imbilafye iya kushimikilapo, imbila yakusabankanya imbila nsuma... Tuli nokumona pali ico kuntanshiko panono ngefyo Shikulwifwe alinokutungulula.

³¹ Kabili mulempepelako nomba, pantu kulingile kwaba ukusala kumo ukukalamba ukucitwa. Munyina Roy Borders (Ndemoni naikala pancende imo pano muno lucelo), eulolesha pakulongana, kabili ena alikwata ibuuku ilyaisulamo ifya kwita ifyo fyaisamo pa myeshi inono iyapitapo—kabili ku ncende isha kuyako, kabili nabantu abalemutumina balamy pafyakulongana. Kabili eico mupepe ukutila Lesa apange ukusala ukwalungama pa cintu conse ico Ncita, lekeni cibe icalungama, ico—ico icili nokupendwa.

³² Nomba, ukwasuka amepusho ayo twaishiba ukuti yantu yatwa...Kabili ulya e mulandu wine Ngasukila amepusho (tatwasabankanyapo ukulongana kwa kundapa nangu icintu cimo, eico kuti cabafye abantu ba kumayanda kuno), pakutila twingasanga icali pamitima yabo.

³³ Na Munyina Neville uwikele kunuma kuno, munyinefwe umusuma kabili kakumba, ena—Ndi uwatotela nganshi ukumumona alepanda amano mu Bufumu bwakwa Lesa; Ndecetekela nailako pantanshi mumyaka ibili iyapita ukucila ifyo aba imyaka yonse ukuibika pamo. Ifyo Shikulu amupalile. Ndi uwansansa pali ico.

³⁴ Kabili Nalalanda tekucinso cakwe...Ndecita ici kunuma yakwe, kabili mwalishiba ico. Naishibe Munyina Neville ukutula ilyo Nalifye umulumendo. Mwamona? Kabili Ninjishiba ukutila nga Munyina Neville...Ndecetekela ici; ena alapanga ifilubo ngefyo ifwe bonse twaba; ifwe—ifwe bonse tulapanga ifyo, ifwe tucili abantu. Lelo cena tekuti cifume mu mutima wakwe; Nshacetekela ico. Ena kuti aba uwacishinka, kabili lyonse aba uwacishinka nganshi.

³⁵ Kabili ilyo aishile kuli iyi Mbila, Namuletele—ukumuleta kuno mukusala kwachalichi ukuba kakumba pano ilyo nangula ena tailwike ifi fintu ngefyo ailuka nomba. Lelo ubufumacumi ukuba uwasuminako ukucilambalika nokupitam kabili ukwisa kuli ico nomucinshi, mpaka Natontonkanya ukutila nakwata umufula uwakosa, ukutila ilyo aisa nomba, naishiba apo eminine nomba.

³⁶ Eico Ndi—Ndi uwansansa nganshi pamulandu wehema. Kabili bena balandile inshita imbi iya bushiku mu—bena balikwete ukulongana kuno ukutila bena kuti bakula ihema ilipya nangu ukutantalisha ici cimo nokucilenga ukuba icikalamba nokupanga imiputule mwakukwatila amasukulu yapa Mulungu muli lyena; kabili icalichi conse casalile ukulikusha, ukulundako kunse uku, ukulipanga ilikalambako, nokubikako imiputule yama sukulu yapa Mulungu pakutila kwingaba imiputule ya mabumba yonse, nokubikamo kapeti panshi, nokubikamo imbao, nokushibika bwino bwino, namabwe yapapatala panse. Kabili ichalichi casalile ico. Kabili Ndetontonkanya bakalenga nabena bali pa mulimo

nomba. Kuli umusonkano kuli ico ukucipanga i—ichalichi icikalambako, ukucikusha kunse nokucipanga icapusanako. Eico tuletasha kuli Shikulu pali ico.

³⁷ Nomba, muli aya mepusho Ine...Yamo muli yena Nshilayabelengapo. Limbi nalaya panono ukusopela amashiwi pakufwailisha. Telulembo lobe, lelo lisukulu lyandi lyacepa.

151. Twalicetekela mukubatishiwa... Imilimo ya Batumwa 2:38, lelo kuti twaasuka shani abantu ku lubatisho lumbi? Bushe balipusuka nangu iyo? Nakabili balya abatangilako kabili tabapokelela ulubuuto?

³⁸ Nomba, ili li—lipusho ilisuma. Nomba, lekeni nande nakabili (mwamona?) pali aya mepusho, nga imwe—nga ine Nshiyaswike ukulingana na matontonkanyo yenu...Ndi nokuyasuka mupepifye na Malembo ukulinga nefyo Naishiba, ukuyalinganya ne Fyalembwa.

³⁹ Nomba, inshila ya mu Malembo iya lubatisho lwa mumenshi ni mwi Shina lyakwa Shikulu Yesu Kristu, iyo isangwa mu Milimo ya Batumwa 2:38 nayonse ayashala, Baibele yonse. Kabili abantu abengi ileelo kabili mupepi yama chalichi yonse ukufumafye kulya kukutendeka, ulya uwa citendeke, babatisha abantu mwishina lyakwa Taata, mwishina lya Mwana, kabili mwishina lya Mupashi wa Mushilo. Nomba, bacita ico ukupitila mucilubo. Takwaba ukupelwa umulimo uwaba ngefyo muli Baibele, nangu kumo nakalya. Cena tacisangwa na mu Malembo.

⁴⁰ Ilyo Petro... Ilyo Mateo alelemba ifyo Yesu alandile... Uko bena basendele Mateo 28:19, “Eico kabiyeni, kasambilisheni ifyalo fyonse, mulebabatisha mwishina lyakwa Taata, Mwana, na Mupashi wa Mushilo”...

⁴¹ Taata, Mwana, na Mupashi wa Mushilo, filya fya kulumbwilako, te shina. I Shina lyakwa Taata, Mwana, Mupashi wa Mushilo ni Shikulu Yesu Kristu. Taata, Mwana, na Mupashi wa Mushilo... Kabili nga Ena... Kabili bena balibatishe mu Baibele yonse, umuntu onse mwi Shina lyakwa—lyakwa Shikulu Yesu Kristu. Ukuyafye mulya mwi lyashi lya kale baishile mpaka ukubikwapo kwa Laodikea (Njeleniko), Akabungwe ka Nicene aka chalichi ca Katolika ku Nicaea, ku Rome.

⁴² Ilyo ichalichi ca Pentecosti... Amabumba yabili, bena balipatukene, limo lyalefwaya ukwikala ne Cebo, i Cebo icalembwa, bambi balefwaya ichalichi masambilisho. Cali nimunshita iya kuteka kwakwa Constantine. Kabili Costantine tali umuntu kapepa; ali umusenshi icakubalilapo. Lelo ena—ena ali uwafikansa fya calo uyo walefwaya ukwampana... Citika uwa Rome bali abena Kristu; citika uwa wena wali uwabusenshi, kabili alisendele inshila shabusenshi shimo shimo nashimo shimo isha bwina Kristu kwibumba lyabailyanshita; kabili bapangile bukapapa bwabo.

43 Eico kanshi, pakusula Baibele, chalichi ca Katolika cacetekela ukutula Lesa apele ichalichi amaka ukupilibula nangu ukucita icintu icili conse ico calefwaya ukucita. Mwamona? Eico kanshi, nga cakutula ichalichi ca Katolika caalilungama, nga cakutula cishinka ifyo Lesa acitile, lyena ifwe bonse tuli mucilubo lelo ba Katolika (mwamona?), ichalichi ca Katolika calilungama. Nomba ichalichi caba Methodisti calilungama. Nomba ichalichi caba Baptisti calilungama, nangu utubungwe tonse natulungama. Mwamona? Balikwata insambu. Nomba uwalungamika ninani? Ba Katolika nga cakuti balikwata amaka yakupilibula ici conse ico Baibele ilefwaya ukulanda nokucilenga umusango umbi uwa masambilisho kuli “Nakucelela, Maliya” kabili nafimbipo, ba Methodist balikwata insambu ishakutula, “Ulubatisho mukwibishiwa lwalilubana; ifwe twalasansa,” kabili bena bonse balifye bwino, pantu cila umo kuti acita icili conse ico cintu ichalichi caba, nomba, ichalichi ninani nomba? Bushe ni Methodisti, Baptisti, Presbyteriani, Katolika, nangu cinshi ico? Mwamona?

44 Eico imwe tekuti—imwe mwalishiba ukutula Lesa, i—intulo ya mano yonse tekuti icite icintu nga cilya. Takwaba icaba nge... Tamwaba namano muli ico, nangufye mano amaka yakalamba aya Muntu. Kwaba icintu cimo icaba icalungama; ico Cebo. I Cebo calilungama!

45 Eico kanshi, nga cakuti chalichi ca Katolika calefwaya ukulanda muno lucelo ukutula, “Ifwe twalafumyapofye ulubatisho capamo nokulya akabulungwa ka nsukale cila lucelo. Ico eco twalasenda ku kulekelelwa kwa membu!” lyena ico cilingile ukuba icalungama, pantu cena—Les aapele ilye nsambu kuchalichi.

46 Lelo mulemona, kuli ine cena Cebo calilungama, pantu mupepi na Baibele, Lesa alandile ici mu Cebo Cakwe, “Uyo onse ukafumyako i Cebo cimo kuli Ici nangu ukulundako icebo cimo kuli Cena, umo wine akafumishiwa, iciputulwa cakwe, ukufuma mwi Buuku Iya Mweo.” Eico kuli ine cena Cebo!

47 Kabili takwaba icintu ca musango ngoyo muli Baibele icaba ngo muntu uuli onse ukubatishiwa mwishina lyakwa Taata, Mwana, Mupashi wa Mushilo; pantu takwaba icintu ca musango ifi. *Taata* te shina; kabili *Mwana* te shina; na *Mupashi wa Mushilo* te shina, lelo i Shina lyakwa Tataa, Mwana, Mupashi wa Mushilo ni Shikulu Yesu Kristu. Bwino bwinofye ifyo abatumwa nabonse ukupita munshita basumishako.

48 Nomba, ilipusho limbi lili . . . Pantu ico cili icalungama mu Malembo. Ico Cishinka.

49 Kabili muli Baibele ilyo basangile abantu abo abaibishiwa munshila imbi kunse ke Shina lyakwa Yesu Kristu, balyebelwe ukubatishiwa nakabili mwi Shina lyakwa Yesu Kristu ilyo

tabalapokelela Mupashi wa Mushilo—Imilimo ya Batumwa 19:5. Cisuma! Eico ico Cishinka ca mu Malembo.

⁵⁰ Nomba, takwaba bishopo; takwaba umukalamba waba bishopo; takwaba kapyunga; takwaba umbi uwingalanda ishiwi nangu limo ukususha ico, pantu cena Cishinka. Mwamona?

⁵¹ Kabili Nalipwishe ubushiku bumbi mu Chicago ilyo bakapyunga imyanda itatu abaininine kulya lubali ukulanshanya kabili ukwipusha ico...Ine...Kabili Shikulu alinjebele, Ena alimpele icimonwa, kabili alinjebele uko tukesaba kabili nefya kucita. Naliminine ku cinsu ca bakapyunga imyanda itatu aba bene batatu, kabili Natile, “Nomba, nga Ndi mucilubo nganshi muli ili sambilisho, bamo muli imwe mwebaume iminineni pano nokunangisha apo Naluba ku Malembo ukwabula ibuuku lya kubelengamo. Nga takwaba icintu ica musango ngo lubuto lwa nsoka nangu icintu cimo nga ico Nsambilisha, isenifye kuno nokunangisha ku Malembo.” Takwali nangu umo uwaselele (mwamona?), pantu tekuti cicitwe. Ico cishinka. Tekuba uwapusana, lelo cenafye Cine; cena Cebo. Kabili kulya eko...Takuli nangu umo uwingtalika ico; ico Cebo cakwa Lesa; takuli nangu umo uwingacitita. Mwamona?

⁵² Lelo nomba, “Bushe aba abashakwata...” Lekeni mbelenge ici ukuti mbe uwashininkisha ukutila cena nacilungama. Mwamona? “Ku lubatisho lumbi, bushe bena balipusuka nangu iyo? Nakabili balya abatangilako kabili tabatala pokelela ulubuuto?”

⁵³ Ukuba, Ndecetekela—Ndecetekela nganshi ukutila Lesa aitile abantu Bakwe nokulashika i Chalichi Cakwe, kabili nabonse balya abo abali nokuba kulya, ilyo umufula wesonde taulalengwa. Ndecetekela Baibele ilasambilisha ico. Kabili Ndecetekela ukutila cila muntu uyo watemwa Lesa no mutima wakwe onse akafwaya Icline. Na—Na—Nalicetekela ico, ukutila bali nokucita ico. Cila muntu uyo uwatemwa Lesa ali nokucita ico.

⁵⁴ Ndecetekela ngo muntu alibatishiwe mucilubo ukwabula ukwishiba, ukwabula ukwishiba ukutila ena abatishiwe mucilubo...Nomba, teti Nande ukufumya mu Malembo. Lelo Nalicetekela nomutima wandi onse ukutila umuntu taishibe ukucita icalungma, kabili acitile icintu cimo ukulingana namano yakwe apo yapela, Ndecetekela ukutila Lesa kuti akana ukulolesha pali ico nokumupususha nangu cibe fyo, pantu ena takwete...Ibukisheni, kunuma munshiku shakwa Wesley, kunuma munshiku shakwa Luther mukupanga cipya cipya, balya abaume abakalamba bakwa Lesa abo Lesa acindike nokushininkisha ukutila Ena alibacindike, bafwilile mu citetekelo (mwamona?), no Lubuuto lonse ulo bakwete.

⁵⁵ Kabili kuti kwabako ifintu ifyo Nacetekela nomba kwati...Palipo abacumfwa Charles Fuller muno lucelo pa “Ora iya Kupuputulwa kwa Micitile iya Kale?” Ni umo pali bakasambilisha ba Baibele, lelo inshila yakwe, iyakale, kabili...Lelo Ntontokanya ukutila ena ni kasambilisha mukalamba uwa Baibele. Kabili acilanda muno lucelo (ena alesambilisha pa—pa busesemo, Ndecetekela); acilanda ukuti—ukuti kwaliba ifintu ifikalamba kuntanshi, ifintu ifyo ichalichi tacaishibapo nangu cimo palwa fyena fili nokwisulwa kubantu. Nacitila, “Ameni!” kuli ico. Ndecetekela ukutila tucili natukwata Ulubuuto ulukalamba ululeisa nomba cilya cili no kwisushafye isonde bumo muli ishi nshiku pa nshita inono, nalimo mumyeshifye. Lelo Ndecetekela ukutila kuli Ulubuuto ulukalamba ululeisa.

⁵⁶ Ndecetekela ukutila umuntu uuli onse pa citetekelo cabo no bufumacumi nokwenda mu Lubuuto lonse akapusuka.

⁵⁷ Ibukisheni, mu kwisa kwakwa Shikulu Yesu, muleibukisha ukutila Ena asangile balya abo abaendele mu Lubuuto lonse ulo balingile ukwendamo? Muleibukisha icacitike? “Bushe ena te muntu musuma, nangula Umukalamba wa ci Roma, ena akulile umusumba wesu—nangu abantu besu synagoge, kabili ena (fyonse ifi fintu acitile)—ena ali uwalinga kuli ili palo ilyo balemwipushishako.” Mwamona, Lesa ni Taata uumfwa; Ena alishiba umutima wenu, nga cakutila mucine mulemona Ulubuuto nangu nga cakutila ta mulemona Ulubuuto; Alishiba.

⁵⁸ Nomba, Ine mucine nalicetekela nomutima wandi onse ukutila ubwasuko ubwalungama kuli ili lipusho ni ukutila ulubatisho ulwalungama lwaba mwi Shina lyakwa Yesu Kristu, kabili ukutila balya ababatishiwe mukupusana kabili mu mitima yabo, te kuitemwa, tilenifye, “Ukuba, Nshilefwaya ukubepekwa na cilya!”...Nomba ulya muntu, cilya cili nokuba kuli bena na Lesa. Lelo nga tabaishibe ubupusano ubuli bonse, Ndecetekela ukutila balipusuka. Ni—Nincetekela cena nomutima wandi onse, pantu bena tabaishibe ubupusano ubuli bonse.

Kuti twaikala inshita itali nganshi, inshita iitali pali ili limo, lelo tuleesha ukwisa kuli yonse nga kuti twacita ico.

152. Bushe kuti mukwai mwalondolola Aba Hebere 6:4 na 6, kabili ukulondolola Aba Hebere 10:26-39? Napapata londololeni nga cakutila ici cilesontelela ku bantu ba Mupashi wa Mushilo nangu abantu abasangululwa; napapata londololeni ubupusano.

⁵⁹ Ukuba, lekeni tumone uko uyu muntu alesontelelako, Aba Hebere 6 na 4. Nalitemwa amepusho ya Baibele ayofye—yena yalafumya icintu cimo muli imwe ico mukwata— mulakwata icintu cimo ico mushingakwata. Pantu imwe—imwe namukwata

ifyo abantu bambi baletontokanya, ifili pa mitima yabo (mwamona?), kabili namwishiba ico balecita.

Nomba, Aba Hebere 10, kabili Aba Hebere 6 na 4. Cisuma.

Pantu tacingacitwa kuli abo abapuputulwa kale, nokusondapo icabupe ca mu muulu, kabili baba abakumako ku Mupashi wa Mushilo,

No kusondapo pa...cebo cakwa Lesa, na maka ya bwikashi ubukesa,

Nga cakuti bafutaturako, ukuilenga abene abapya nakabili ku kulapila; pakuti babwekeshapo ukuitanikila Umwana wakwa Lesa, no kumusebanya pa mbilibili.

Nomba cilya ni cimo. Nomba, Aba Hebere 10:26. Cisuma, Aba Hebere 10 na 26.

Pantu nga twabembukila itolo panuma...ifwe...twa pokelela ukwishiba icine, takwashale nakabili ilambo pa membu,

Lelo kwashalafye ukulolela kwa kulengo mwenso kwa bupingushi...no kuluma kwa mulilo, ukapwisha ifibambe.

Umuntu wasula amalango yakwa Mose afwa ushibelelwa luse pa kushinina kwa nte shibili na pamo shitatu:

...kwacilapo ukukandwa ukwabipa, nga kuti imwe, akaba ena uwalinga—nangu ukulinga, u wayantaula u—pe samba lya makasa u Mwana wakwa Lesa, kabili a lipenda umulopa wa cipangano, uo ashishiwemo, icintu icinangwa, kabili...wasula ku milimo iya kusenamina?

⁶⁰ Bena bonse babili baba icintu cimo cine. Nomba, Ndefwaya ukulondolola ici ku—ku muntu. Nomba, nga mwalolesha muno mu Ba Hebere 6 na 4, itila, “Cena tacingacitwa kuli abo abapuputulwa kale...” Ico—ico cileampana neli limbi Ilembo ilyo twabelenga nomba line. Nga cakuti walipuputulwa kabili wafumako ukufuma kukupuputulwa, cena tacingacitwa kuli ulya muntu ukutala bwekela pacifulo cakwe nakabili. Mwamona?

⁶¹ Nomba, Aba Hebere ilandafye pakukandwa uko kulekonka ukukukana uku. Ukukana Kristu caba pafintu ifyabipisha mwisonde, caba kukana Ulubuuto lwa Malembo.

⁶² Nomba, moneni, “Pantu tacingacitwa kuli abo abapuputulwa kale kabili baba abakumako ku Mupashi wa Mushilo, nga bafutaturako ninshi cibilwa filwa ukubalenga abapya kabili kukulapila...” Mwamona? Ifwe tuli pano. “Pantu tacingacitwa kuli abo abapuputulwa kale, nokusondapo

(moneni), *ukusondapo* icabupe ca mu muulu. . .” Balifye ku mpela ya cena: “*ukusondapo* ifya bupe fya mumuulu. . .”

⁶³ Nomba, moneni tabatalile abesa ku lubatisho lwa Mupashi wa Mushilo. Mwamona? Bali abapuputulwa kuli cena: “No kusondapo ica bupe ca mu muulu (Mwamona?), lelo baba abakumako ku Mupashi wa Mushilo (ku kusonda pali cena), nokusondapo i Cebo cakwa Lesa icisuma, (iciputulwa ca cena; Mwamona?) namaka yacalo icileisa, nga cakuti bakafutata, ukuilenga abapya abene. . .”

⁶⁴ Nomba, Aba Hebere 10 apa ilepelafye ubupingushi pali ico. “Uyo uwasusishe amalango yakwa Mose afwile ukwabula uluse pesamba lyabakambone babili nangu batatu. Nomba kukandwa kwabipa, nangu kube ukwalinga, aba nyantaula Umulowa wakwa Yesu Kristu no kupenda icintu icakowela ico basangulwilweko?”

⁶⁵ Nomba, ukubika aya yabili capamo ku kupanga ilipusho kuli imwe, lekeni tusende Amalembo kabili umuntu muli Baibele uyo wacitile ici, kabili lyena kuti twasanga.

⁶⁶ Nomba, chalichi conse ileelo e cipasho ica cipasho. Twalishiba ico. Kwaliba icipasho kabili icipasho. Nomba, ilyo Israeli ali mubulendo bwabo ukufuma ku mpanga ya Palestine, nangu, ukufuma ku Egypto ukuya mu Palestine, cali icipasho ca chalichi mu mupashi ileelo mubulendo bwa ciko ku mpanga ya bulayo. . .Imwe bonse mulasuminishanya na cilya bushe tamulacita ico? Bonse bakasambilila wafyabulesa balasuminishanya na ico, ukutila cilya cali icipasho.

⁶⁷ Bafumine mu Egypto. Egypto ali li sonde. Bena baishilefuma, baile ukupita mu menshi ayakupatulula pali Bemba uwa Kashika ukupitila mulubatishe, aishile kulubali lumbi ukusangalala no kulumbanya Lesa, aile ku—abulile amafunde, kabili ukufuma palya pacalo cabulayo.

⁶⁸ Ukuba, bushe na mumona ilyo tabalaya ku mpanga ya bulayo (mwamona?), ilyo tabalaingila mu mpanga ya bulayo, ico califye inshiku ishinono, ikumi nangu inshiku ikumi limo na cimo, limbi tekufika uko, pantu yalifye bamailoshi amakumi yane nayambi pamulu. Nga baliile mulya mwine mu mpanga ya bulayo, nga bafikilefye ukupita u—umwaka—conse—conse iciputulwa cabulendo ico twaenda. Kabili balishile, batoloka Bemba Wakashika. Abashilika bakwa Farao babundile kunuma yabo. Bali abantungwa kubalwani babo, batendeke ukupita mu matololo, nokufika nakumpela ya calo cabulayo ku Kadesh-Barnea, kabili kulya balifililwe. Mulandu nshi? Mulandu nshi bafililwe?

Nomba, Mose atile ku mikowa ikumi, atile, “Ena akatuma umuntu ukufuma muli cila mukowa kukwimininako cila mukowa, ukuya mukulengula pa calo ukumona umusango cabelelemo.”

⁶⁹ Nomba, nga ico tacili filya fine ku i—incende yenu muno lucelo, uko mwishile ileelo. Imwe...Ichalichi calisa ukupitila mukulungamikwa ukupitila muli Luther, ukupitila mukusangululwa ukupitila muli ba Methodisti, kabili nomba ukwisa ku nshita ya bulayo. Ubulayo lubatisho lwa Mupashi, ubo bwalailwe ukuya monse mu Cipangano Cakale ne Cipy pamo (mwamona?), ubulayo: “Moneni, Natuma ubulayo bwakwa Taata Wandu pali imwe...” Petro alandile ico pa bushiku bwa Pentecosti.

⁷⁰ Bulya e Bulayo. Impanga ya bulayo ili no kwikala muli iyi mpanga ya Mupashi wa Mushilo. Bulya bulayo bwakwa Lesa kuchalichi, caba ukwikala mu maka ya Mupashi. Cena li sonde limbi; cena ni mpanga imbi. Mulingile ukufuma mu mibele mwabelamo, ukwisa ku kwikala muli iyi mpanga ya bulayo, ku kupokelela ubulayo. Ibukisheni ubulayo, “Imwe mukapokelela amaka ukufuma mu mulu, panuma ya ici, Mupashi wa Mushilo waisa pali imwe...”?

⁷¹ Kabili Petro alandile ukutula ubulayo ubo bwapelwe ukuyafye monse mu Cipangano, Cakale ne Cipy... Imwe—imwe mukasange ukulaya pa mulu, mpaka pa mulu kuli bulya bushiku bwa Pentecosti, kabili lyena balingile mu bulayo.

⁷² Nomba, balya bantu baishile monekela kabili balimwene ifishibilo ifikalamba ne fipapwa mu Israeli. Kabili elyo atumine umuntu umo ukuya mukulengula, umo ukufuma muli cila mukowa. Kabili bamo muli bena babwelele ku... Ukuba, bamo pali bena tekuti baye. Babili baliile. Ilyo babwelele, balikwete icisakatu cafisabo fya mwangashi ifyasendele abantu babili ukusenda. Nomba, tabatalile abasondapo imyangashi. Bali mu—bali mu matololo; kabili eico kanshi, muli cilya icifulo tacali icifulo ica cisabo ne fintu. Bena babalishishe mana, umukate ukufuma ku Muulu, notuundu, nenama shamumpanga, kabili eflyo bena balelya.

⁷³ Lelo nomba baleya mu mpanga, kabili balikwete icisakatu cafisabo fyamyangashi ifikulu icakuti abantu babili ebasendele ififisabo fya myangashi. Kabili aba babili baile mu mpanga no kubwela nokupela cila umo muli bena bambi palulamba ukusondako iyi myangashi. Ni cinshi ico bacitile?

Ilyo ba bwelele, mucifulo cakusangalala pantu balikwete ukusonda kwa myangashi, mucifulo ca ico, bena balibwelelemo ku mikowa yabo nokutula, “Oh, lelo twalimona imisumba ikalamba iyaisulamo imisumba iya bena Peleshite, nangu abena Hitti, kabili abena Perise kabili na—na—kabili naba *ben*a abapusana pusana kulya lubali.” “Mulandu nshi,” atile, “bena mapaka. Mulandu nshi, ifwe tulemoneka nge fipaso ifinono ku lubali lwabo. Ifwe tekuti tusende ilya mpanga. Cinshi ico imwe mwatuletele kuno ifyo fine?” Mwamona? Kabili Baibele ilanda ukuti bonse balyonaikwe mumatololo, cila umo muli bena;

balifwile. Ni cinshi ico bacitile? Bena bali abacetekela aba pa mupaka. Bena baishile kucintu icituntulu, nokumona ubulayo, nokumfwa ukutila bena tabali abalinga ukuya kulya nokusenda ubulayo.

⁷⁴ Nomba, ico bwino bwinofye ecaisa ileelo ukupitila mukulungamikwa nokusangululwa. Mwamona? “Alinyantaula Umulopa wakwa Yesu Kristu uo ashishiwemo,” cena bantu abasangululwa abo abaishile ku cifulo uko bena bamona ulubatisho lwa Mupashi wa Mushilo, kabili bena balapilibuka nokutila, “Cena kufulungana; ifwe tekuti tusingine ico. Ifwe bakatutamfya mu mabumba yesu; ifwe bakatutamfya ukufuma mu ncende shesu. Ifwe bakatutamfya ukufuma mu machalichi yesu. Ifwe tekuti tucite ico (mwamona?), pantu cena cintu capusana ku kusambilisha kwesu ukwa chalichi.” Mwamona? Apendele Umulopa wakwa Yesu Kristu uwamuleta intamfu yonse iyi, ukufikafye kukukakatikwa kwabulayo, kabili nomba ukwenda ukufuma kuli cena. Atile ukutala pusuka cintu icishingacitwa kuli bena. Mwamona, mwamona? Te uyo uwaenda ukuya mu mpanga ya bulayo. . .

⁷⁵ Ibukisheni, Yoshua na Kalebu balifye babili ukufuma muli lilya ibumba lyonse ilya bantu ama milioni yabili na citika abo abaile mu mpanga ya bulayo, pantu baile mu mpanga ya bulayo, kabili nokukwata amapalo, kabili ukubwela. Kabili batile, “Ifwe kuti twacisenda, pantu Lesa eflyo alandile.”

⁷⁶ Kabili kulya bena baikela. Mulandu nshi? Nomba, bonse balya bantu balelolesha kufyalecitika, lelo Yoshua na Karebu balelolesha kufyo Lesa alandile: “Ni mipela ilya mpanga; kabiyeni muye isenda.”

⁷⁷ Kabili cilya ni leelo, abantu batila, “Oh, nga Nabatishiwa mwi Shina lyakwa Yesu Kristu, nga Napokelela Mupashi wa Mushilo, nga—nga kuti Nalandila mu ndimi nangu ukusesema, nangu nga kuti Napela ubunte nangu ukupunda muchalichi candi, bena kuti bamfumyamo.” Twalililenifye ukuya pantanshi!

⁷⁸ Mwatila, “Ukuba, Nalakweba ino ine nshita ukutila, Ndekala umweo wa bwina Kristu; Ndekala uusuma, uwasanguluka, umweo uwasangululwa. . .” Ico cishinka, lelo namwisa kucilangisho, ukwisa kucifulo, kumupaka. Kabili nga mwatalukako kuli ico, lyena “teti cicitwe kuli abo abapuputulwa kale. . .” Mwamona?

⁷⁹ Mu mashiwi yambi, umuntu esa ukupitila mukulungamikwa, aya, atila “Nincetekela Ndefwaya ukushimikila i Cebo.” Ena alapusuka; atile, “Ninaka ku lubembu.” Cisuma. Nomba alaya, kabili alapepa, kabili alakumbwa nangu icintu cimo. Panuma yakashita atila, “Lesu, ici tekuba umwina Kristu, ukucilapo kapyunga, ukulolesha pali banamayo munshila iyabipa, ukupepa fwaka!” nangu; “Ndanwa ubwalwa bwakwishishako nabacibusa, lelo—kabili nangula

ulukuta lwandi, lelo tacilemoneka icalungama. Nsangululeni, Shikulu.” Kabili elyo Shikulu alamusangulula, ukufumyapo fyonse filya ulunkumbwa ukulutalusha ukufuma kuli ena, ifintu fyonse. Nomba ena cipe icasangululwa. Nomba ico Lesa apela kuli ena lubatisho lwa Mupashi wa Mushilo. Ukucita ico, ena alingile ukufuma muli lilya ibumba ena ali nabo. Kulya eko ena alalangisha ilangi lyakwe; lyena alabwelela kunuma. Ni cinshi ico acita ilyo abwelela kunuma? Ena aonaula Umulopa wakwa Yesu Kristu uyo wa musangulwile, ngecintu icishili camushilo, ico teti cimumwale kulya. Nomba ena tacingacitwa kuli ena ukupusuka. Kabili nomba ici cinshi? Lelo kutwalwa kumulilo nakubupingushi.

Ndesubila ico caumfwikwa. Nga cakuti tamumfwile, mulandu nshi, mukanjishibishe pakashita kambi. Ninkwata ayengi pano, Ine . . .

153. Munyina Branham, cinshi ico Yesu apilibwile muli Yohane Washila 21:15 ukupita 17 ilyo aipwishe Petro nga ali Mutemenwe no kumweba ukulisha umwana wa mpaanga Wakwe, lyena Atile, “Lisha impaanga Shandi!” kabili mu versi ya 17 atile nakabili, “Lisha impaanga Shandi!”?

⁸⁰ Ukuba, Ifi eflyo caba. Mwamona, Kristu ni Kacema. Ena aleya, kabili Ena alesha umulimo wa Mpaanga Shakwe, isho kacema uuli onse alisha, uyo waba Umukuni Wakwe, Chalichi Cakwe . . . Mwamona? Ena aletungulula—nangu ukusha umulimo naba basambi ukutwalilila ukulisha umukuni, i—ukuba kacema, ukulisha impaanga.

⁸¹ Mu mashiwi yambi nga ifi, nga—nga mwalolesha kunse kuno . . . Muno lucelo, ico eco Ndecita. Nomba, impaanga shili nokukulafye ilyo muleshipela ifyakulya fya mpaanga. Nomba, nga kuti mwasalula umukate wabikwamo inama nokupela kumpaanga, yena tekuti ikule pali ico, pantu, mwamona, yena tai—cilya te cakulya ca mpaanga. Mwamona? Kabili—kabili nga kuti Nasalula nangu ukuba—inama ya T-boni ukuisalwila, kabili nokupela impaanga, cena—cena te cakulya ca mpaanga. Yena tekutifye ilye cena, epelafye, pantu yena ni mpaanga. Lelo impanga yatemwa icakulya ca mpaanga. Nomba kanshi, ilyo muli nokulisha Umukuni wakwa Lesa, mwilabalisha pa masambililo aya fya bulesa ayapangwa no muntu; balisheni pa Cebo; ico eco impaanga shikulilako. Shilisheni i Cebo!

⁸² Beni kacema, kacema uwa cine. “Lisheni impaanga Shandi.” Umwana wa mpaanga e bana banono, mucine, kabili impanga e bakalamba. Eico bonse babili abaice na bakalamba, lisheni umukuni wakwa Lesa! Mwamona? Kabili balisheni ne Cebo! I Cebo (mwamona?) e Cine! Yesu atile, “Te kumukate weka umuntu ekalila no mweo, lelo ku cebo conse icifuma ku kanwa kakwa Lesa.” Bushe ico nacilungama? Eico kanshi, ngo muntu ali nomweo kabili bena mukuni wakwa Lesa, cino—chalichi,

lyena bena balakulila pa Cebo na Manna yakwa Lesa. Uyu ni Manna Wakwe!

⁸³ Muli—muli Baibele, twaishilepitamofye mulya mu i—mu i—mu Inkulo shama Chalichi. Yesu ni Manna uwa fiswa; Kristu ni Manna wa chalichi. Manna ni cinshi? Mana mu Cipangano Cakale cali cakutila ico icaishile ukufuma ku Muulu icipya cila nshita ya bushiku ukusunga ichalichi mu bulendo bwaciko. Bushe ico nacilungama? Nomba, mu Cipangano Cipyu Manna uwafiswa ni cinshi? “Pakashita akanono kabili isonde talya Kamone nakabili (ukufiswa); lelo imwe muka Mona, pantu Nkaba na imwe, kabili muli imwe mpaka ku mpela ya calo.” Kabili Kristu ni ulya Manna uwafiswa uyo wisa mukufuma kuli Lesa ukufuma ku Muulu cipyu cipyu cila bushiku—cila bushiku.

⁸⁴ Ifwe tekuti tutile, “Ukuba, imilungu ibili iyapitapo Nalikwete ukwishiba ukukalamba ukwa kwa Lesa.” Nga palwa ino ine nshita? Mwamona? Cila bushiku, icipya, amapalo ayapya, icintu cimo icipya icilefuma kuli Lesa, Manna uwa fiswa ukwika ukufuma kuli Lesa ukufuma ku Muulu, Kristu. Kabili tulalila pali uyu Manna uuli ni Kristu, kabili Alatusunga pakwenda mubulendo mpaka tukafike i—icalo kulubali lumbi.

⁸⁵ Nomba, ifyo efyo Ena apilibwile, “Lisheni impaanga Shandi.” Ifwe kuti twaba pali ico, ifwe tekuti tufikeko ku mepusho yonse, pantu ilyo lisuma kuli ine. Nalitemwa ico, ilyo Nanda pali Kristu ukuba Manna kabili ne Cakulya ca mpaanga.

⁸⁶ Balisheni Kristu ukufuma ku Cebo Cakwe. Mwamona? Sendeni i Cebo cakwa Kristu ifyo finefyo umusango calembelwamo umu no kucipela ku mpaanga. Te mulandu ifyo uuli onse engalanda, “Oh, bena balefwaikwa umukate!” Mwilacicetekela. Ifi efyo balekabila, kuno kwine! Ici Eco. Mwamona? Bapeleni Ici! Ici Cakulya ca mpaanga. Ico e cilenga ukukula. Mupashi wa Mushilo, ici Cebo Cakwe, umulimo Wakwe. I Cebo Lubuto. Ulubuto luleta icimuti; icimuti ifwe tulya. Nomba, ici e cileta icilimwa ico Mupashi wa Mushilo alekulapo, caba ci Chalichi. Wena ulalisha... Wena—Wena—Wena ulalya pa Chalichi, Mupashi wa Mushilo alacita, ukusangalala mu cinso cakwa Lesa, pantu ukutila abantu balecetekela i Cebo Cakwe no kuleka Ena ukubomba ukupitila muli bena, ukubapela ifintu fimo fine ifyo Lesa abalaile ukuti bakacita. Kabili Lesa alemona i Chalichi Cakwe ukukula, eico kansi impaanga baleshilisha, kabili Mupashi wa Mushilo alescindamikwa. Mwamona? Eifyo. “Lisheni impaanga Shandi!” Cisuma.

Nomba, nga ico tacipwile, mulandu nshi, lekeni ine njishibe pakashita kambi.

154. Munyina Branham, ilyo Nacilapita mu mulongo wa kupepelwa inshita inono iyapitapo, amaboko ayasubwa yacibikwa pali ine kabili ipepo lyacipepwa ku mulume

wandi uushapusuka. Ine nacipona kumaka yakwa Shikulu! Bushe ici e cishibilo icakushininkisha ukutila ena akapusuka?

⁸⁷ Ukuba, i...Cena cilingile ukuba namayo. Nkashi, Ine tekuti—Ine tekuti ntontonkanye ukutila cena caciba icishibilo icashininkishiwa ukutila ena ali no kupusuka, nangula Nalicetekela nga—ukutila Lesa, cena...Ndecetekela ena ali no kupusuka, mucine, lelo ukutila...“Nomba, bushe kuti mwalanda ukutila ico ni EFYA SOSA SHIKULU?” Beni abacenjela pali ico (mwamona?), pantu, mwamona, cena limbi kuti caba Mupashi wa Mushilo ukupala iwe, pantu iwe na usenda icifulo cakwa Kristu. Mwamona?

⁸⁸ Waisa kuno ku kwimininako umulume obe umubembu nge fy Kristu aile pa lupanda ku kwimininako ichalichi ica lubembu. Mwamona? Cena cali icintu icikalamba ico wacitile. Lelo ifyo Ningacita...Nga cakuti iwe epo uli luno lucelo, nga cakuti iwe wewalembete ili ilipusho, fintu Ine ningacita, Ine kuti nacetekela no mutima wandi onse ukutila Lesa ali nokucicita cena (mwamona?)—ukutila Lesa ali nokucicita, pantu nga cakutila Ena akupele amapalo nangu nga cakutila Ena tacitile, ico icintu cimo na cimbi ico Lesa apele iwe. Lelo Ndecetekela cena kuti—cena kuti cakulenga iwe ukumfwa bwino, pantu Ena acikupala.

⁸⁹ Caba kwati nga mwalandila mu ndimi, kabili tamwaba kelula muchalichi, mulandu nshi, imwe tamulingile ukulandila muchalichi kanofye kuliko umuntu umo ukwilula indimi. Lelo nga mwalandila mu ndimi, kabili takuli kelula...Mulandu nshi, ico mubomfya...imwe...Konse kuntu muli mwipepo, pa ng’anda yenu nangu konse uko muli, landeni nomba, pantu, “Uyo ulandila mundimi ishishaishibikwa aicincimusha umwine eka.” Cilampela icitalaliko. Mwamona? Ena alomfwa bwino, pantu ena naiminina palya alepepa kabili icintu cakubalilapo namwishiba, u Mupashi wa Mushilo waisa pali ena nangu ena kabili ena atampa ukulandila mundimi. Kabili umweo wakwe ulesangalala no kusangalala, pantu ena—ena balandile mu ndimi. Mwamona?

⁹⁰ Mulandu nshi, ico cali—ico cali—ico tacalifye icishibilo ukutila Lesa ali nokwasuka ipepo ilyo iwe walepepela, lelo cali cilangililo ukutila Mupashi wa Mushilo alekumfwa. Cena ni—cena ni...Ena alikwishiba; Ena ali naiwe. Ico e cintu cimo cine ico Ningabika kuli ici. Mupashi wa Mushilo ulemupela i—ipalo.

⁹¹ Kuno inshita yafumako. Inshita ya kulekelesha Nalandile mundimi, ngefyo Ningebukisha, cali...Nali...Cena cali nalimo imyaka itatu nangu ine iyapitapo. Nali mu Illinois, na Billy aishile kuli ine ku—ku kuya ku—ku mulongo wa kupepelwa ku Musumba wa Zion. Kabili Nali necisendo pamutima wandi, kabili Nalifukeme panshi nokutendeka ukupepa. Kabili ilyo

Nalepepa, Na—Nalyumfwile Billy aleisa nokukonkonsha pa cibi. Kabili Natile, “Billy Ine—Ine tekuti nje nomba.” Kabili ena alile kulya nokwikala panshi.

⁹² Kabili Nalepepa, umutima wandi wali ne cisendo; Ine—Ine tekuti nje ku chalichi nga filya. Kabili moneni, ilingi line inshita shimo Alampela icimonwa ukunanga icintu cimo icili nokucitika, lelo Tacicitile lilya. Kabili Nalepepelaye mulya mumuputule, kabili Naumfwile umo muntu alelanda. Nalekele ukupepa. Naumfwile, kabili kwaliko umuntu umo pa mwinshi, bena bali. . . Caumfwike ngo lulimi lwakutali, kwati ci Gelemani nangu ici Dutch Capanshi, nangu icintu cimo; cali mukwangufanya, ukulanda bwangu. Nakutike nakabili, kabili Natontonkenye ukuitila, “Ukuba, umuntu umo naisa palya alelanda kuli ulya umuntu wapa ng’anda ya beni mucu Gelemani; limbi ena alamwasuka.”

⁹³ Kabili Nalekelefyeye ukupepa, ukushintilila pa cipuna nga ifi, ukulakutika, kabili ena atwalililefyeye ukulalanda. Natontonkenye ukutila, “Ukuba, ndesunguka mulandu nshi kuliko umuntu umo uushileasuka.” Kabili Nakutike; Natontonkenye ukutila, “Ukuba nomba, bushe ico te ceni bushe.”

⁹⁴ Kwali apo balepimina pamusebo, kabili Naumfwile ulya muntu alepunda ukutila, “Ensha kabiye!” namwishiba, kabili, “Twalilila ukwensha!” Nalipilibwike, ukulolesha kuli lulya lubali, kabili Nalicitile, Naumfwile akanwa kandi. Naishesanga ukutila, Nine nalelanda. Cali nine. Kabili Nalitwalililefyeye ukuba shilili, ukwabula ukwishiba nangu cimo. Nshakwetepo ubutungulushi pafyo Nalelanda, nshaishibepofye akantu nangu kamo pafyo Nalelanda, tapali nangu kamo. Inefye. . . Akanwa kandi kaleenda, Nalelanda umusango umo uwa ndimi. Nalifye shilili. Panuma yakashita shalilekele. Kabili ilyo shalekele, oh owe, Naumfwile kwati kuti Napunda, Ine fye—nalifye uwansansa nganshi. Nshishibe umulandu, lelo icisendo califumine pali ine.

⁹⁵ Eico Nalile kuchalichi kulya, nokwita Billy. Kabili ilyo Nafikile kuchalichi. . . Mista Baxter lyena ewali maninja uwa kulongana. Kabili ena ali u—aleimba, alelolela. Nalicelelwe citika wa ora. Kabili Namwebele ukutila Nacelelwefyeye.

Ena—ena alimwene ukuti Ine nalelila, kabili ena atiile, “Bwafya nshi?”

⁹⁶ Kabili Natile, “Tapali.” Kabili Nalitwalilile kabili nalimofye ama miniti ikumi, Namayo alingile kulya kunuma ya cikulwa, kabili ali mupepi nokusenda icifulo cakunuma kulya. Kabili ilyo twaile mukumona ulya namayo, ukufwailisha, afumine ku Twin Cities (St. Paul na Minneapolis, kuncende imo, umo pali ilya misumba), i. . . Alikwete ubulwele bwa Ntanda Bwanga ubwabipa—ambulansi yalifililwe ukumuleta, bapwapwa bakwe

bali mumibele imo, balifye kwati musunga. Eico abaupana ababwananyina babulile motoka Chevrolet, nokufumya icipuna cakunuma, kabili bamubikilepo apakulala munshila imo, nangu ubusanshi, nokumulalika pali bwena, kabili alemuleta mukulongana. Alefwaya ukwisa.

⁹⁷ Badokota balimufililwe. Kabili mumusebo pakwisa... Bamwebele ukutila ukusunkanishiwa ukunono, aalinokutampa ukufumya umulopa, kabili cena ninshi capwa. Kabiliatampile ukufumya umulopa. Kabili bamufumishie nokumulambalika pabutanda. Kabili aba mushilo baliminine kulya ukupepela pali namayo. Kabili ena alifye...Cila nshita alepema, shalepongolokafye; umulopa kuti wapupa ukufuma mukanwa kakwe, nga filya.

⁹⁸ Kabili mukupumikishafye, ena alyundepwe apopene! Kabili alitolweke ukufuma palya nokutendeka ukusangalala, aishile muchalichi. Kabili ulya ali palya kunuma kulya ukupelo bunte, kunuma munuma.

⁹⁹ Natile, “Ni nshita nshi ilya?” Kabili ilyo apele inshita, fintu inshita yali, yalifye inshita imo ine ilyo ukulanda kwalecitika muli ine. Ukuba, cena cali ni cinshi? Cena cali Mupashi wa Mushilo ukupapatila ulya namayo kulya! Mwamona ico Ndepilibula?

¹⁰⁰ Nomba, Baibele ilanda ukutila. Inshita shimo tulalanda amashiwi; tatwishibe ico tulelandapo. Lelo wena Mupashi wa Mushilo mulya uleenda ukufuma, ulecita ukupapatila pa fintu ifyo ifwe tatwiluka. Mwamona?

¹⁰¹ Kabili abanakashi palyapene balyundepwe. Twaliumfwa kuli ena panshita iitali ukufuma palya. Alifye bwino sana, aishele ba bwino.

¹⁰² Nomba, mulemona Lesa alishiba uko filya fintu fyaba, kabili Ena alikwata inshila ya kucicitilamo. Mwamona? Ena alikwata inshila Yakwe umwine iya kucicitilamo. Ifwe tulingilefye ukuipela fwebene kufyo Ena acita. Kabili elyo—elyo icintu icakosa ukucita ilyo mwafika kulya kuikatilila mwebene ukufuma kumibele yabusanso iinono iya cimfulunganya ukuya ku Cishinka.

¹⁰³ Nomba, ngatamuli abalola, ciwa akamiposa mulya mwine mwibumba lya cimfulunganya kabili muli no kulufya ukwishiba kwenu konse na ifintu fyonse ifyashala. (Mwamona?), ilyo mwacita cilya. Lelo nga kuti mwaikatililafye ku Cine icituntulu, moneni Baibele, no kwikala na Yena, kabili ikaleni abafuka kabili abapetama, Lesa ali nokutwalililafye ukumutwala ku Kalbale, ukuyafye mukati ka musebo nga filya, nga muli nokwikalafye na cilya.

¹⁰⁴ Kabili ico cintu cimo ngefyo icenu cali, Nkashi. Lesa alemupelafye ipalo. Kutu caba ninte iyacishishinka iyo muleyako...Lelo tekuti Nshintililefye pali cilya (mulemona?),

ukusosa ukutila, “Shikulu alinjeba!” Pantu Nacisosa pali ico napitilemo pantu cena kuti camwafwa ukutwalilila ukucetekela. Conse icintu ico Lesa acitile kulya, aletele Umupashi pali imwe nga filya, cali pabukabilo bumo. Limbi kuti cali cintu cimbi; lelo nga cali camulume wenu, ena mucine akesafye mukati ka Bufumu bwakwa Lesa. Nalicetekela ico.

155. Munyina Branham, bushe tacaba mu Malembo ukutila abanakashi tabalingile ukulanda mu chalichi?

¹⁰⁵ Ena nakwata amepusho yabili pano. Ico cacine. Ico—ico cacine. Cena tacaba icalungama ku banakashi ukuba bakapyunga kabili—kabili ukulanda mu chalichi. Ico nacilungama, Abena Korinti Wakubalilapo chapitala ya 14.

¹⁰⁶ Mucine ichalichi conse pano, imwe bonse mwalishiba ici. Kabili uyu kuti aba umweni muno luno ulucelo; Nshishibe. Lelo cena tacili icalungama ku—ku banakashi uku—ukuba ka—ukupyunga. Ico—ico cishinka.

Nalabelengafye cena kuli imwe pano, kabili imwe—imwe kuti mwasanga. Kabili nomba imwe muli—imwe muli nokwishiba: Uwakubalilapo Abena Korinti chapitala 14 Ine nincetekela. Nalacisenda muli minitifye, nga kuti Nasanga . . . Ee, ici cili apa.

Lekeni abanakashi benu bekale tondolo mu ma chalichi: pantu ta casuminishiwa kuli bena ukulanda; lelo balyebwa ukuba pe samba lyaku nakila, pamo ngefyo na malango yalanda. (Nomba, amalango tayalesuminisha abanakashi ba shimapepo kabili na fimbipo kunuma muli shilya inshiku. Mwamona?)

Kabili nga bena bali no kusambilila icintu icili conse, lekeni bena bepushe abalume babo ku nga’nda: pantu ca nsoni ku mwanakashi ukulanda mu chalichi.

¹⁰⁷ Nomba, nga kuti mwamona Korinti apa . . . Abengi pali aba abena Kristu baku Korinti nabengi ba . . . Ka lesa akakalamba kanakashi aka mwisonde muli bulya bushiku kali ni Diana, ako akali nikalesa kanakashi akabwina Roma. Kabili kali nikalesa akanakashi aka ku Efeso. Kabili kena kalepepwa mwi sonde lyonse. Kabili nomba, bakapyunga bakako . . . Mucine, kena pakuba umwanakashi, lyena cilya calengele ba kapyunga bakako abanakashi. Kabili ilyo bapilibwilwe mu bwina Kristu kuli Paulo . . . Nomba, Paulo ali mucifungo ilyo alembele aya makalata, nifyofine, ku Rome.

¹⁰⁸ Nomba, bena bali mulembele amakalata, mulemona, panuma ilyo batendeke ukulandila mundimi nokukwata ifyabupe ifikalamba ukubomba pakati kabo. Ukuba, aba banakashi batontonkenye ukutila balingile ukutwalilila na bukapyunga bwabo.

109 Nomba, nga muli no kumona, imwe mwe balebelenga Baibele yenu, versi ya 36 atile.

Cinshi? caishile icebo cakwa Lesa... ukufuma kuli iwe? kabili cafumine cena kuli iwe weka?

Ngo muntu aitontokanya umwine ukuba kasesema, nangu uwa bumupashi, akutuluke ifi fintu Ndelemba kuli imwe ukutula mafunde yakwa Shikulu.

Lelo nga... aba uwakukana ishiba, lekeni fye abe uwaku kana ishiba.

110 Nomba, mu mashiwi yambi, abanakashi... Nomba, nga kuti mwasenda ilyashi lyakale kuli iyi nkalata (mwamona?), iya chalichi, aba banakashi batontonenye ukutula bena bali... ukutwalilila na bukapyunga bwabo ngefyo cali shi—kuli shimapepo kuli kalesa akanakashi Diana. Lesa temwanakashi; Lesa Mwaume. Kabili kwabafye Umo icine cine, kabili uyo Mwaume. Umwanakashi cintu icafuma ku mwaume. Umwaume tapangilwe umwanakashi, lelo umwanakashi ewapangilwe umwaume. Mwamona? Nga kuti mwaisulafye ukwiluka kwenu ukwa bumupashi, mulemona. Mwamona?

111 Umuntu—lintu umuntu pakubala aishile pesonde, ali fyonse fibili umwaume kabili umwanakashi, imibele yabwanakashi nemibele yabwaume ilyo talakwata ukupatulwa. Mwamona? Umupashi wabwanakashi, umupashi wapesamba, wena eumo uwakatina. Elyo kabili ali nemibele yabwaume pamo, umuntu. Lelo ilyo Amupangile nokumubika mumusango umbi... Pakutula engafyala isonde, Afumishe mumupashi wakanakashi muli ena no kumufumya muli ena ulubafu ukufuma kulubali lwakwe no kupanga umwanakashi.

112 Umwanakashi tali nokuba kateka! Ilyo atendeke cilya pakubala, alengele ubuntunse bonse ukupona. Mwamona? Fyonse, kabili nangula cena cali i... Ena ewali umulandu wa kuwa. Kabili elyo Lesa amusendele nokuleta umweo ukubwelela mwisonde ukupitila muli Kristu kumwanakashi. Lelo takwaba nangu pamo apo umwanakashi asuminishiwe uku—ukuba kapyunga mu chalichi.

113 Ukuya mulya muli Timoti Wacibili icipandwa ca 3, atile, “Nshileuminisha umwanakashi ukusambilisha nangu ukukwata amaka pa mwaume, lelo ukuba tondolo.” Mulemona? Kabili tacili icalungama ku mwanakashi ukushimikila; cilya cishinka.

114 Nomba, Ninjishiba Nalimona abanakashi bamo abo abali bakashimikila abene bene—bena kuti bashimikila pamo—nga Aimee McPherson na bengi balya abanakashi kulya. Lelo bikafye ukuboko kobe pali bena pakashita akanono. Mwamona? Cena tacili... Ninjishiba abantu abo abengalandila mu ndimi muno lucelo abekele muno mwine muli cino ichalichi. Ngatakwali kelula, bena tabalingile ukucita ico. Mwamona?

115 Mulingile ukwibukisha balya abanakashi bafyelwe mu mushilwa umo, ukutila ilyo bali . . . Ukufyalwa kobe kwalikwata ifingi ifyakucita neco. Lishina lyobe, ifyobe—fyonse pali iwe (mulemona?) kwalikwata ifipangikwa kuli kwena, temulanda nefyo cili.

116 Ine kuti naya kunse uku nokuyapika imfuti nokwipaya umuntu muno lucelo, lelo Nshilingile ukucicita ico. Lelo kuti Nacicitafye bwino, mucine. Mwamona, Ine kuti naipaya umuntu umusango umo wine ngefyo mwingacita akapale; lelo imwe—imwe tamulingile ukucita cilya. Mwamona? Kabili cilya e cintu cimo cine. Mulingile ukumona filya ifintu, nomba ukutila ta mulecita . . . Aya mafunde yakwa Shikulu.

117 Ilyo bena balebele kulya nokulanda ukutila, “Mulandu nshi, Mupashi wa Mushilo alitweba!” (Mwamona?), Paulo atile, “Mulandu nshi? i Cebo cakwa Lesa cafumine muli imwe? Kabili Cafumine kuli imwe mweka? Nga umo muli imwe bonse—nga namukwata bakasesema abali bonse kulya lubali, bena bali nokusumina ukuti ico Ndelanda mafunde yakwa Shikulu. (Mwamona? Ico nacilungama!) Lelo nga kuliko umuntu uuli onse uuelangisha icakwe—icakwe—ena alefwaya ukuba uwapusanako, nga ena alefwaya ukuba uwakukana ishiba, lekeni abefye uwakukana ishiba. (Mwamona?) Mulekenifye abe eka kabili mulekeni ena atwalililepofye. (Mwamona?) Tamufwile ukucita icapusanako kuli ico.” Lelo ibukisheni, ena talingile ukulanda mu chalichi.

118 Kabili eico kanshi, palya epo mwingapingula kakumba wenu nangu conse fintu cili, nga cakutila ena wa bumupashi nangu iyo. Mwamona? Ena atiile, “Nga cakuti umuntu uuli onse aaba uwabumupashi nangu kasesema, ena kuti acipokelela ukuti ico Ine nsosa mafunde yakwa Shikulu.” Mwamona?

119 Ulya e mulandu wine Na ebela abantu ukubatishiwa nakabili mwi Shina lyakwa Yesu Kristu. Paulo alicitile ico, kabili atile, “Nga malaika ukufuma ku Muulu aisa nokusambilisha icintu cimbi icashala, lekeni abe uwatipwa.” Kabili ici ecifundwa kale kale pano pamo. Nga umwaume uuli onse aisa . . . Nga malaika afuma ku Muulu nokutila, “Lekeni abanakashi bashimikile nokuba bakashimikila, balashikeni ukuba bakapyunga!” Baibele itila, “Lekeni abe uwatipwa.” Aya mafunde yakwa Shikulu pano.

156. Bushe cilifye bwino kuabaume abena Kristu nabanakashi ukuitomona umo no munankwe (Oh!) pa kuposhanya?

120 Iyo, mukwai! Awe nakalya! Iyo, mukwai! Mutomona umwanakashi umo, munyina, uyo mukashi wenu (mwamona?), nangu uwenu—umwana wenu, nangu . . . Mwamona?

“Bushe cili icalungama kuli . . .” Lekeni mone nga cakuti Nincilungamika! “Bushe cili icalungama ku baume abena Kristu na banakashi ukuitomona umo no munankwe pa kuposhanya?”

¹²¹ Iyo, mukwai! Awe nakalya! Cilya...Mwikesha ukulenga cilya ukutendeka! Ee, mukwai! Iyo, mukwai! Muletalukako ku banakashi! Talukeniko kuli bena! Ico cili bwino bwino icalungama!

¹²² Nomba, bena ni ba nkashi yesu, lelo mwiesha...Nomba, bena balikwata cilya. Ukutila mu...Cilya icintu calitolokele namu Pentecosti, kabili citwa “ukutemwa kwa luutu.” Kabili ilyo mwacita—mwakwata icintu icili conse nga cilya, imwe talukeni ukufuma kuli cena. Ico nacilungama!

¹²³ Nshilesakamana ifyo waba uwasanguluka...Iwe uli munyinane, kabili Nde—Ndecetekela ukutila iwe uli—iwe limbi kuti waba uwasangululwa umusuma, umuntu uwa mushilo. Nshilesakamana ifyo waba uwa mushilo; iwe ucili umwaume. Kabili Nshilesakamana ifyo aba uwa mushilo; ena acili mwanakashi. Talukeni kuli cena mpaka mwaupa. Imwe citenifye ico!

¹²⁴ Ibukisheni, umubili...Nalalanda pabili nomba, pakutila imwe mwe bakalamba mwingomfwa. Lyena libumba ilyasakanishiwa, lelo Ndi munyinenwe, kabili ili lipusho. Mwamona?

¹²⁵ Cila umuntunse umwaume no mwanakashi alikwata umusango wa nsande nsande ishaibela. Insande nsande sha canakashi, insande nsande sha lwindu. Umwaume alikwata insande nsande sha bwaume, insande nsande sha lwindu. Kabili shilya insande nsande shalambalala pamilomo ya muntunse. Ico nacilungama.

¹²⁶ Kabili apa pali icintu cimbi limbi kuti caletwa, umwaume ukuitemonana umo nomunankwe pakanwa. Cilya fiko! Cilya kukowela! Kabili ni cinshi cena cicita? Cilatendeka ubu ulungani bwa baume na baume banabo. Talukeniko kuli cilya! Mwatila...

¹²⁷ Umwaume alinjipwishe te kale sana, atiile, “Munyina Branham, Mulandu nshi, baposhanishe umo no munankwe no kuitomona ukwa mushilo.” Bena baitomwene kunuma ya mukoshi, ukuwila pamukoshi wabo, no kuitomona bena pa numa ya mukoshi. Cilya cali libe ukuposhanya kwa mu minwe takulaisamo. Cena kuposhanya. Ulya e musango cabelamo. Bena tabaleposhanya mu minwe umo no munankwe; bena balebika amaboko yabo pali umo no munankwe kabili bena baitomwene umo no munankwe panuma ya mukoshi, te pa milomo, pa cinsu. Cilya cilatendeka ubupondamishi. Talukeni ukufuma kuli cena! Mwiesha ukucita cilya!

¹²⁸ Shino nshiku, tulaposhanya mu minwe umo no munankwe. Nga mulefwaya ukucita...Ulabika ukuboko kobe pali munonko, nokumutomona pamukoshi, nangu akutomona pamukoshi, ico cili icalungama. Lelo mwilatomona ulya umwanakashi, kabili mwilaleka ulya umwanakashi

ukumutomona. Mwamona? Ico cishinka! Imwe kumwikata ku kuboko, tileni, “Lolela pali miniti, Nkashi, pali minitifye pano (mwamona?); lekeni tusende ici mukutambalala!” Kabili eico, nomba mulecita ico.

129 Nomba cinshi ico Nacimweba pakashita akapitapo ilyo Nacitendeka pakubala? Ilyo mwamona iili yonse—motoka ileisa mu musebo ilebutuka ba mailoshi amakumi pabula pali ora, fuma munshila ya iko. Ico nacilungama! Ilyo mwamona ukunyongana ukwakubalilapo mu cintu icili conse nga cilya, talukeni ukufuma kuli cena; talukeni ukufuma kuli cena! Kabilifye. . . Ulya e mushili uo tamulingile ukubapo. Satana akapela icintu cimo kuli imwe ico icikesa onaula umweo wenu no kumutwala kumbo. Talukeniko kuli cena! Kanyeni imimonekele ine iya bubu. Ico nacilungama!

130 Ba umwaume, ba umwanakashi, kwati. . . Nalasendapo pa banakashi pali miniti. Ico ceni teifyo fine? Bena—bena batila, “Oh, umwanakashi ewalengele! Oh, cena cali mulandu wa mwamukashi. Nga ena tafumine mucifulo cakwe, cisuma, umwaume nga tafume mu yakwe.” Ico cishinka. Ico—ifwe twalalanda ukutila nacilungama. Ena alafuma mucifulo cakwe. Umwaume teti abe umubi ukwabula umwanakashi umubi ukubapo; lelo ibukisheni tekuti kube umwanakashi uwabipa ukwabula ukuba umwaume uwabipa. Ico nacilungama!

131 Nimwe mwebaitunga ukuba abana bakwa Lesa, imibele yenu ilikwisa? Nga cakuti umwanakashi tafuma mucifulo cakwe, bushe tauli umwana wakwa Lesa? Teiwe we wabapo pamulu, icipe camakapo? Ngefyo Baibele ilanda ena aliba umwana, lyena nga ena ali uwanakuka, lyena ilangisheni mwebene umuntu wakwa Lesa. Mwebene, tila, “Nkashi, uli mu cilubo.” ico nacilungama! Nalicicita, nabena Kristu bambi balicicita. Kabili imwe lyonse mukalacicita ilyo lyonse muli abena Kristu, lelo ilaingisheni mwebene. Imwe muli bana bakwa Lesa. Iwe uli—iwe walikwata amaka ayengi pa lobe ukucila ifyo umwanakashi akwata. Nga ena alibapo uwanaka, mwishibe ena ukuba uwa nakapo. Uleiluka ifilubo fyakwe, ne fintu nga filya, nangu ukwasha ukumulungamika ena. Tila, “Nkashi, tuli bena Kristu, tatulingile ukucita ico.” Mwamona? Ba umwaume umwine mwine, ba umwana wakwa Lesa, kabili lolesha abanakashi.

132 Kabili palya epo ukuwa ukukalamba kwatendekele pakubala. Cali ni Satana na Efa. Ico e caletele ukupona konse ukwa mutundu wa buntunse cali kupitila muli cilya.

133 Kabili nga uli mwana wakwa Lesa, kosa; ba umwaume umwine mwine. Nga tauli muli ulya musango, ikala pa cipailo mpaka waba cilya. Nokutalukako kumimonekele ine iyabubifi. Kabili witampa nomba ukuposha. . .

¹³⁴ Umuntu umo alinjebele inshita imo iyapitapo palwa kutila alimwenepo ico imiku ibili nangu itatu pa chalichi candi pano, palwa...Te muno mu chalichi, lelo abantu abesa ku chalichi. Kabili nga nawikala pano muno lucelo, Naciba nokucipampamika ici kuli iwe bwino bwino nganshi. Mwamona?

¹³⁵ Abanakashi, abanakashi abacaice, abalekula kabili aba baume ukulatomona aba abanakashi. Wilaesha ukucita ico! Wilaesha...Iwe utalukeko kuli ico. Uleibukisha ico! Nga mwaice, umushimbe, nangu conse ico ali; akaba umukashi wamuntu ubushiku bumo. Kabili tawakwata umulimo ukucita ico. Talukako kuli ena. Nga ulefwaya ukumuposha, lyena ba umwana wakwa Lesa, poshanyeni mukuboko nokutula, "Uli shani, Nkashi." Kabili leka ico cipwishe ico palya pene. Mwamona?

¹³⁶ Talukeniko kuli filya fintu; fyena fiko. Kabili ili line fili nokumitwala mu bwafya. Imwe fye...Oh, ico cili fye... Ulubembu cintu caanguka nganshi, kabili lwaba ulwakucebula nganshi, kabili ulwawama nganshi. Lwena lwaba ulwaanguka nganshi ukuwila muli lwena. Icintu icisuma icakucita ni ici, ukumonekela kwine ukwa lwena, talukeniko kuli lwena! Bweleleni! Beni abena Kristu abene bene!

¹³⁷ Kabili abaume ukuitomona umo no munankwe, nga cakuti watomona munonko mumukoshi, kabili ulefwaya ukucita ico, ico nacilungama. Mwilatomona umuntu nangu umo pa milomo, napa kanwa, nangu icintu icili conse nga cilya, pantu cilya—cilya tacaba icalungama. Mwamona? Iyo, cilya—cilya cilelangisha ukutula kuliko icintu cimo icinono icalubana mukubalilapo. Mwamona? Eico talukenikofye ukufuma kulya, talukeniko kuli cilya. Mwi—mwitampa ico pano pe hema. Iyo, ifwe mucine tatwakeminine pamo neco nangu pamo. Mwamona?

¹³⁸ Iwe—nga ulefwaya ukumona munonko, nga ulefwaya ukumutomona pa mukoshi, ukuba, iwe twalililapo no kucicita ico, lelo mwilatomona abantu mukanwa, pantu cilya teti cibombe; cilya tacili icalungama! Kabili ico citendekafye ubupondamishi. Citendeka abaume ukulungana nabaume nefintu.

¹³⁹ Kabili kwabafye ifintu fibili ifyo fikacita muli filya fintu nga filya...Nga mwatendeka, lekeni abaume...Nalimona, oh, inshita ishingi pakati ka bantu, bena bali no kwisa. Nalimona amachalichi, kabili kashimikila wabo kuti aingilamo, nokwikata onse nkanshi, no kumutomona no kumwikalika panshi. "Uli shani, Nkashi, Alleluya!" Ukuya kulya no kuya senda uyu no kumutomona. Kabiyeni fye mukati ka chalichi nga filya. Kuli ine cilya cilubo!

¹⁴⁰ Ilyo Nali mu Finland, twali konse kulya lubali...Imwe limbi kuti mwaishiba ici, twalekwata imisonkano, kabili Nali pa Y.M.C.A. Takwali isopo, nesopo lyakuwashisha mu Finland.

Kabilifye. . . Nakwete isopo lyakubeyelako, nabonse pali ifwe twalingile ukwimina nokuipukutafye, namwishiba, neli isopo lyakubeyelako. Twakwetefye akapimfya kamo pamo na ifwe, kabili tatwakwete sopo mu Finland. Kabili balesambilafye mulwapala ulubansa, kabili cena kuti mupepifye cakufunda impampa.

¹⁴¹ Eico kanshi ifwe. . . Batwebele ukuti bali no kututwala kukufutikila kwa Finnish. Kabili twaile kulya ku Y.M.C.A. Kabili twaile kulya mukukwata ukufutikila. Cilya caba Finnish, ukwalumbuka ukusamba kwaba Finnish. Kabili Nalikukwetepo nentanshi, kabili kwali ukusuma. Lelo Natontonkenye ukutila “Ukuba, ifwe tulinokuya ku. . . pa Y.M.C.A., eico cena kuti caba bwino.”

¹⁴² Lelo ilyo Natendeke ukuya kulya lubali, Mupashi wa Mushilo atile kuli ine, “Wiesha ukucicita.” Oh, cena cisuma nganshi ukukwata Mupashi wa Mushilo. “Wiesha ukucicita.”

Ukuba, Ine lilya linefye, Natile, “Nshilecetekela ukutila Ndefwaya ukusamba muno lucelo.”

Doctor Manninen nabena batiile, “Oh, Munyina Branham,” batiile, “owe, kuliko imiputule imo ifikalamba ifya kalashi, kabili,” batiile, “cena cisuma.” Btile, “Cena tacili. . .”

Ilingi line, ilyo bacita ico, balaposa aya menshi pali aya amabwe ayakaba no kumulenga imwe bonse ukuba abacushi, kabili noku kukupawila namabula ayapapatala ngafilya, elyo kabili—elyo kabili wabutukila panse nokuipobola mumenshi ayatalala. Bena ama Finni bayafye mulya mwine mumfula yakosa namenshi yamabwe, nefintu ifyaba ngefyo. Lelo, mucine, bena balicibelesha; abakalamba, abakulisha, abapamfuka abaume. Elyo kabili balabwela no—no kwingila mukusamba ukwakaba nakabili, bena ukufuma ukwakaba ukuya ukwatalala, bwangu bwangu nga filya. Lelo bandekelefyeye ukwiminina apali umwela uwatalala, elyo kabili ubwelelamo, pantu Ine tekuti. Naletina ukuti kuti calesha umutima obe, ukucita ico, kabili nshali uwabelela kuli ico.

Eico Na—Nalifitemenwe bwino nganshi, lelo Icintu cimo calinjebele ukukana sambako kulya lubali. Ukuba, Howard munyinane, na Munyina Baxter, na bonse balya batendeke ukulaya kulya, kabili ababwananyina, bonse abashala, namwishiba, bonse balelanda, namwishiba, ukuya mukulya. Eico Naishile kwatakofye umwenso uunono, namwishiba, pantu Umupashi wa Mushilo watile, “Wicicita.”

Eico twaile ku Y.M.C.A., kabili baishile, bonse balya abantu kulya balemposha. Kabili, oh, bena balikwete i—imitwe ye lyashi mwipepala, ilya ntanshi kabili ibula lya cibili, cila bushiku, ukulongana. Kabili bena bali palya.

Naile mumuputule uunono nokwikalako, kabili bonse baile mumuputule mukufula. Kabili ilyo bali mulya ukufu-. . .ku

kufula, pano paishile uwalemoneka-uwayemba, umunono, umu Finnish, uwamushishi-wakashikila umwanakashi; kabili bena bantu abasuma, bena baliba abasanguluka, abantu aba mibele isuma nge fyo bengaba. Uyu alishile, amataulo pa mabeya yakwe, atendeke ukwingila mumuputule. Natile, “Iwe, iwe, iwe! Iminina! Pssh!” Nalyeshe ukumwinika. Aloleshe mu mbali no kuseka, aile mulya, no kupela cila umo muli bena (na balya baume, ukwabula ifya kufwala) itaulo. Cila mwanakashi alishile no kusenda umwaume, ababwekeshemo mulya, ukubakusa nga filya. Nalimwene ifyo Mupashi wa Mushilo alepilibula.

Eico lyena ilyo Nabwelele, Natile, “Dr. Manninen,” Natile, “musango nshi cilya cishilamo? Imwe ukuba abena Kristu, nokwingilamo, ukukwata kulya ukufutikila pamo nabena. . .”

“Oh,” atile, “balya banakashi ebakuusa, Munyina Branham.”

Natile, “Nshilesakamana ifyo bena bali. Cena cilubo. Cena tacili icalungama.” Natile, “Kabili icifyalilwa icine cilakusambilisha.”

Atile, “Mulandu nshi, Munyina Branham, bena balikushiwa ukufuma ku bwaiche, ukukuusa. Pamofye nga banashi benu mu America, ifintu ifyaba ngefyo, bena balikushiwa muli ico.”

Natile, “Nshilesakamana ifyo bena bali, ico nalyo line cilubo. Mucine. Cena mwaume no mwanakashi, kabili bena balingile ukupatululwa, kabili ukufwikwa kuli umo no munankwe.” Amen.

Nshilefwaya ukutendekela pali cilya, kuti Nashimikila cilya panuma ya kashita, bushe te kuti Ncite? Cisuma.

156b. Napapata londololeni Icicetekelo ca batumwa.

Lilya e lipusho limo. Kuli limo, yabili, na yatatu amepusho. *Icicetekelo ca Batumwa* cipilibula “Icicetekelo ca batumwa.” Filya e fyo icicetekelo ca butumwa cipilibula, ukutula imwe mwikala na Baibele. Nomba ni cinshi iciitwa icicetekelo cabutumwa ileelo, abengi muli bena tabekala na Baibele. Lelo abatumwa cipilibula i—Icicetekelo ca butumwa, Icicetekelo ca butumwa ica Baibele. Cisuma.

156c. . . nebumba lya ba iita abene abacetekela fyonse, bushe aya amabumba yabili yali pusuka?

Nomba, Nshishibe. Mwamona, ine tekuti Njishibe ifya kwasuka ico. Nomba, “Bushe aya mabumba yalipusuka?” Nshishibe.

Londololeni ubupusano pakati ka mupashi na . . .

Cisuma, lyena lipusho limbi nomba.

Nomba, “Bushe aya mabumba yabili yalipusuka?” Lekeni ine nenge ico ukuba panono ica mano kuli imwe, nokutula, “Nshishibe. Ine tekuti njishibe.”

Nomba ibukisheni, aya pano ematontonkanyo yandi, kuti caba icalubana. Amatontonkanyo yandi yali, ukutula, nga Katolika waci Roma, nangu onse uo ena engaba, Methodisti, Presbyteriani, ichalichi cakwa Kristu, Lutherani, konse uko ali, nga ena acetekela muli Shikulu Yesu Kristu kabili mukuposako amano ukucetekela Ena pe pusukilo lyakwe, Nincetekela ukuti ena alipusuka.

Lelo, mulemona, ichalichi ca Katolika waci Roma tacicicita cilya. Bena bacetekela ukutula ichalichi ecibapususha bena. Mwamona? Ilyabo—lyabo ipusukilo lili mu chalichi. Nge fyo uyu shimapepo afumishiwepo pa mwela, kuno inshita imo iyapitapo, pa kutila, “Takwaba ipusukilo limbi, kano fye mu chalichi, mwamona, ichalichi ca ci Roma.” Nomba, cilya cilubo. Ipusukilo kupitila muli Yesu Kristu. Ico nacilungama. Te ku chalichi; lelo kuli Kristu.

Nomba nga ena mutumwa, nangu, ee, abatumwa na bacetekela fyonse nomba baita abene. . .

Nomba ngefyo uwacetekela fyonse aishile kuli ine, kuno inshita imo iyapitapo, kabili atile kuli ine, atiile, “Iwe uli nga uwawila kuli Calvin, teifyo fine?”

Natile, “Ukuba, cikulufye Calvin ali muli Baibele, Ndi nankwe.” Natile, “Njafye na Baibele, kabili nga Calvin ekala muli Baibele. Lelo ena nga afuma muli Baibele, lyena Ndi nokuyafye, ukucetekela Baibele.”

Atile, “Ukuba,” atile, “Ndefwaya ukulanda icintu cimo kuli iwe. Waebele, Nalyumfwa iwe ukusosa ukutula ngo muntu inshita imo alipuswike, ukutula ena tekuti alubepo.”

Natile, “Ifyofinefyo efyo Amalembo yalanda. ‘Ena alikwata Umweo wa Muyayaya, kabili takatale esa mukwebaulwa nangu ubupingushi, lelo napita kale ukufuma mumfwa ukwingila mu Mweo.’” Natile, “Teine nalandile. Ulya ali ni Yesu Kristu uwasosele cilya.”

Atile, “Ndefwaya ukukwipusha icintu cimo lyena.” Atile, “Bushe walicetekela ukutula Shauli alipuswike?”

Natile, “Shauli, i—imfumu Shauli?”

Atile, “Ee.”

¹⁴³ “Mulandu nshi,” Natile, “mucine!”

Atile, “Nomba ibukisha, ena ali ni kasesema.”

¹⁴⁴ Natile, “Mukulunguma, Baibele yatiile aliseseme pamo na bakasesema.” Ena alikwete icabupe ca busesemo. Ena tali ni kasesema, lelo ena alikwete icabupe ca busesemo, pantu ena ali kulya lubali na bakasesema ilyo bena balesesema. Lelo twalishiba ukutula Samwele ali ni kasesema muli bulya bushiku, eico, lelo Shauli alesesema na bakasesema.

Atile, “Kanshi nga ena ali ni kasesema, lyena ena alipusushiwe?”

Natile, “Mucine!”

Atile, “Kanshi Ndefwaya ukukwipusha icintu cimo.” Atile, “Ndefwaya ukukwipusha icintu cimo.” Atile, “Elyo kabili ulande ukutula Shauli alipuswiwe, kabili ena—Baibele ilanda ukutula Shikulu afumine pali ena kabili aishileba umulwani kuli Lesa, kabili aliipeye umwine, elyo kabili ukulanda ukutula alipuswiwe?”

¹⁴⁵ Natile, “Kabili iwe uli uwacetekela fyonse?” Natile, “Munyina, taulebelengafye bwino; epelafye. Iwe taulebelenga ifyo Amalemba yalanda.”

Atile, “Ukuba, Shauli tekuti apusuke nga ena aishileba umulwani wakwa Lesa.”

Natile, “Shauli alipuswiwe.”

“Oh,” Atile. . .

¹⁴⁶ Natile, “Ena ali ni kasesema, ena alingile ukupusuka. Mwamona? Lesa ali mupuswishe, kabili Lesa te kapela wa Nsamya, nge fyo tuciita. Ena tacita. . . Ukuba, nga Lesa ali mupela Mupashi wa Mushilo ukwishiba ukutula Ena ali nokumulufya kuno kwine, mulandu nshi, ifyo caba icintu ica buwelewele kuli Ena ku kumupela Umupashi wa Mushilo mukutendeka.”

¹⁴⁷ Imwe limbi kuti mwapashanya Mupashi wa Mushilo no kucita kwati na mukwata Mupashi wa Mushilo, lelo nga na mukwata Mupashi wa Mushilo, Lesa alishiba ukutendeka kwenu ukufuma kumpela. Ico nacilungama! Ulya e musango uwailekelesha uwakubomba namakwebo. Lesa tabutuka Iyakwe nga. . . Ena—Ena takwata impela, Ena alishibe impela ukufuma ku kutendeka kabili alishibe ifintu fyonse ifyo fingatalaba pano. Cila lunshi, nangu akashishi akatalaba pe sonde, Ena alishibe fyonse palwa kena ilyo isonde talilati litendeke. Eico mwamona, ni cinshi ico Ena engatungululwila amakwebo Yakwe nga filya. Ena tacita cilya.

¹⁴⁸ Nga cakutula panshita imo, nga imwe mucine cine namukwata Mupashi wa Mushilo, imwe mwalipusuka umuyayaya. Kutu Nashininkisha ico ukupitila mu Malembo, kabili twalikwata inshita panuma ya nshita. Lelo ukusunga inshita ukukwata aya mepusho, Kutu Nalanda ici (mwamona?), ukutula uyu muntu atile, “Ukuba, lyena ni cinshi ico wingalanda palwa kwa Shauli?”

¹⁴⁹ Natile, “Mucine Shauli alipuswiwe.” Natile, “Ibukisheni, Shauli alibwelele numa; Nalasumina ico. Ena alibwelele numa kabili alile ukufuma kuli Lesa, pantu ali uwa itemwa. Ena alitemenwe indalama.” Ena kuti aleta yonse yalya amalambo nefintu, lintu Samwelo ukupitila mu Cebo cakwa Lesa amwebele

ena ukonaula ifintu fyonse. Lelo ena alipuswishe ne mfumu, kabili alipuswishe nefintu ifingi, nokufiletapo pantu... Mwamona? Mucifulo cakukonka i Cebo cakwa Lesa bwino bwinofye nga fintu Cena calanda, imwe mulabika itontonkanyo lyenu mwebene muli lyena; palya epo mubwelela kunuma.

¹⁵⁰ Ico eco Ndetontonkanya palwa filonganino nefintu, balabwelela kunuma, pantu tabakonka i Cebo. Kabili nga mwabalangisha i Cebo, balaloshako inuma shabo kuli Cena, ukutila, “Oh, chalichi cesu cisambilisha *ici*.” Ico tacili icalungama, cena eco Lesa alandile!

¹⁵¹ Kabili Samuele alipelwe umulimo ukuya kulya—nangu Shauli ali—kabili no onaula ifintu fyonse ukwabula ukushako nangu kamo, “Fyonse, mukonaule fyonse.” Mucifulo cakucita ico, ena asungile ukuti akapangile ilambo, kabili apuswishe umweo wamfumu, kabili acitile icintu conse. Kabili Samwele aile mukumanya nokumweba ukutila Umupashi wakwa Lesa walifumapo pali ena kabili—kabili nafyonse ifyaba ngefyo.

¹⁵² Kabili Samwele alifwile. Kabili panuma ya myaka ibili, ukuba nomba, Shauli alisendele... U Mupashi wakwa Lesa walifumine pali ena, lelo ena taluba. Mucine ena tali, ukusubwa kwalifumine pali ena. Nomba moneni, kabili moneni nga cena cali nomba.

¹⁵³ Shauli aile ukutali nganshi ukufuma kuli Lesa mpaka ilyo aile kubulwi... Atendeke ukuya kubulwi. Kabili ena ali uwasakamana palwa kuya kubulwi, kabili ena—ena aipwishe Shikulu pa ciloto. Shikulu tekuti amupele iciloto. Takwali bakasesema mu calo muli bulya bushiku, takwali bakasesema. Samuele ali ni kasesema. Balikwete abalesesema, lelo nafimbipo, lelo bena—ena tekuti akwate ubwasuko ukufuma kuli Lesa takuli nshila. Ena alile kuli Urimu wa Tumimu nokulomba kulya. Kabili ukubyasha kwa nkuba pali Urimu wa Tumimu tekuti ku mwasuke. Kabili ni cinshi ico ena acitile? Ena alyamfwile mulucengo uko kwaliko indoshi, kabuka. Kabili iyi ndoshi... Aliifishile umwine ngo mubomfi kabili aile kulya, kabili atile, “Bushe kuti wabusha kuli ine umupashi wakwa Samwele kasesema?”

Kabili atile—atile, “Ukuba nomba, nawishiba ifyo Shauli alanda.” (Alelanda kuli Shauli, lelo tacishibe.) Atile, “Shauli atile bonse abakwata imipashi ya mufwe, balingile ukwipaiwa.”

Atile, “Ndi no kukucingilila ukufuma kuli Shauli, lelo uwa ndetelako kuli ine umupashi wakwa Samwele.”

Eico indoshi yaile mufya malele yakwe, kabili icintu cakubalilapo namwishiba, ilyo amwene Samwele ukwima, umupashi wa ena ukwisa, ukupampamikwa ku ntanshi yabo, atile, “Ndemoni imilungu ilefuma pe sonde.”

¹⁵⁴ Kulya ekwampana kumo. Lolesheni kuli Samwele umukote naiiminina kulya. Ena alifwile imyaka ibili, lelo palya aliminine. Talifye. . .Ena aliminine palya nomwingila wakwe uwa bukasesema. Ena talifye uwa mweo, lelo ena ali acili ni kasesema. Alleluya!

Atile, “Naumbepa.” Kuli ke- . . .

Kabili Shauli atile, “Samuele, Nshishibe ifyakucita; Ndi nobulwi mailo, kabili Umupashi naufuma pali ine.” Atile, “Ine tekuti nkwate nangula iciloto ukufuma kuli Shikulu. Kabili Urimu wa Tumimu talande kuli ine. Ndi mu musango uwabipisha.”

¹⁵⁵ Atile, “Pakumona ukuti usangwike umulwani wakwa Lesa,” atile, “mulandu nshi wa njitila ukufuma mukutusha kwandi?” Mwamona? Samuele alandile ico. Atiile, “Mulandunshi wa njitila ukufuma mukutusha kwandi, ukumona ukuti iwe usangwike umulwani wakwa Lesa?” Kabili elyo aile pantanshi nokumweba. Atile. . .Lelo nangu cibe fyo, ena kuti amweba i Cebo cakwa Shikulu. Kabili ilyo acitile ico. . .Nomba ibukisheni, ena alifwile imyaka ibili. Mwamona? Lelo atile, “Nalakweba i Cebo.” Alimwebele i Cebo cakwa Shikulu. Atile, “Mailo mukaponena mu bulwi, kabili Yonatani umwana obe umwaume ali nokupona pamo naiwe. Kabili,” atile, “pali ino nshita mailo ubushiku ukaba naine.” Nga alilubile, ninshi na Samwele kasesema alilubile. Ifyo kulolesha pafikomo; mwamona fintu bena beta. Mwamona, mwamona? Atile, “Ukaba naine mailo ubushiku nga ino nshita.” Mwamona? Nomba nga Shauli alilubile, efyo na Samwele ali, pantu bonse babili bali muncende imo ine.

¹⁵⁶ Iyo, iyo! Uwacetekela fyonse, imwe. . .Uwacetekela fyonse ifitwa, nga Church of Christ iyo beta, kabili abena Kristu betwa, ubwina Kristu bwitwa. Ileelo pantu iwe uli mwina America iwe ufwile ukuba umwina Kristu, pantu iwe uli—iwe uli mwina America. Mwamona? Ico—ico citwa ubwina Kristu. Lelo umwina Kristu umwine mwine aba umuntu uwafyalwa cipya cipya uwa Mupashi no kufyalwa cipya cipya abanakashi aba Mupashi. Ico mucine cine. . .Aba bambi balepashanya, lelo abena Kristu abene bene baitwa na Lesa.

157. Napapata londololeni ubupusano pakati ka mupashi kabili no mweo.

¹⁵⁷ Ukuba nomba, ico cintu cakosa. Lelo icintu cakubalilapo imwe mwaba, icibumbwa ca bene batatu, nga filya Taata, Mwana, na Mupashi wa Mushilo. Taata, Mwana, na Mupashi wa Mushilo fyaba ifya kulumbwilako fitatu ukuya ku Muntu umo, uyo uuli ni Yesu Kristu. Kabili imwe muli mweo, umubili, no mupashi. Lelo cisenda balya batatu ukulenga imwe. Kuli cimofye pali ifyo, tekuti ube niwe. Ciesnda fyonse fitatu ukupanga iwe.

¹⁵⁸ Ngefyo Nalandile ubushiku bumbi, “Uku kuboko kwandi; uku e munwe wandi; uku e mumona wandi; aya e menso yandi; lelo *nine* nani?” Ine ndi wakwa nani? Cintu caba mukati kandi; ayo e—e mano.

Nga aya amenso, nga aya maboko, ngo uyu mubili waiminine pano ngefyo cili ileelo, nomba Ine—Ine kuti. . . Umubili wandi kuti waba pano, lelo *ine* kuti naya, ifyo Naba. Ifyo—umuntu onse untu Naba mukati kandi nauya. Ico—ico ciputulwa—ciputulwa icaba umupashi. Umweo cifyalilwa ca ulya mupashi, ukutila ilyo Mupashi wa Mushilo aisa pali imwe, Tekuti taucita nangu cimo. . . Imwe. . . Ulapilibuka nangu ukucinja umupashi obe ukuba umweo umbi. Kabili ulyo mweo cifyalilwa icaibela ico caba pali ulyo mupashi. Eico umweo cifyalilwa ca mupashi wenu.

¹⁵⁹ Uko intanshi wali ababupapa, nobubi, nolupato, nomufulo, nefikansa; nomba iwe uli uwacitemwiko, umusuma, uwaba ngefyo, kabili—kabili. . . Mwamona ubupusano? Cifyalilwa cobe. Kuti twacita, Ine eflyo ncita. Mweo obe eupilibuka. Umweo uwakale walifwile, kabili no mweo upya ico icili icifyalilwa cipya cafyelwe muli iwe. Mwamona?

¹⁶⁰ Bongo bongo yenu temano yenu; cena mupashi wenu uyo uuli muli imwe e mano yenu. Mwamona? Bongo bongo yenu libumba lya minofu kabili utubulungwa kabili nafimbipo; cena tacakwata amano palwa ciko. Nga yalikwete, lyena ilyo lyonse ilyo ili kulya, nga cakutila mwali abafwa nangu abamweo, yena nalyo line kuti yabomba. Mwamona? Lelo cena tacili—cena tacili bongo bongo yenu; cena mupashi wenu mukati ka imwe. Kabili umweo wenu e cifyalilwa ca ulyo mupashi. Ulya e mweo wa mupashi uyo utungulula—umupashi uyo utungulula umubili. Mwamona? Eflyo caba.

Nomba, Ningile ukwangufyanya, pantu twalacelwako panono. Nomba, Ndetontonkanya ukutila—Ndesubila ico cilesakamana ico.

158. Munyina Branham, napapata londololeni—napapata londololeni cumfwike nga cakutila abanakashi balingile ukupela ubunte nangu ukulandila mundimi mukulongana.

¹⁶¹ Ukuba, Ndecetekela ukutila ngo mwanakashi ni—ni kashimikila muchalichi, ena talingile ukuba kashimikila. Lelo nga cakutila alikwata icabupe candimi nokulanda mukulongana, uko kuli—kuli bakasesema kabili—kabili ifyabupe filalongana capamo, Ndecetekela alikwata insambu ukucita ico. Pantu muli Baibele tulesanga ukutila balikwete bakasesema nga Miriamu na bena, kabili bena tabali—bena tabakwete insambu. . . Nga Nafika kumbila yandi iinono kuno, Ine—Nalasenda ico mulya. Mwamona?

¹⁶² Lelo abanakashi, nga bakwata icabupe. . . Nomba, inshila iyalungama iyo Nacetekela ukutila ilyo twaisa capamo ili

line...Ilyo chalichi cesu caikala panonofye...Kabili—kabili mucakulandapo, kuli ibumba ilipya, ilipya—i chalichi cimbi cili nokwampana kabili...?....likesa pano pa chalichi nga twakwatafye incende pano iyabo nefintu. Ichalichi cimbi cili nokwisa nokwikatana pamo neci chalichi, tekabungwe, ukwisafye ngo mubili, mwibumba, kuchalichi. Kabili—kabili bena libumba lya bantu abakwata icabupe.

¹⁶³ Kabili nomba, ilyo baisesa capamo, ifintu ifyakucita, ni aba bantu abakwata ifyabupe balingile ukuba pamo panshita shimo pa bene beka, nokumona ifyo Mupashi alelanda kuli bena. Kabili nomba cena kuli capelwa ukufuma kucintamba. Kabili abantu...Cena cakukusha kwa chalichi.

¹⁶⁴ Nomba, nga mwalandila mundimi, kabili mwalishiba, tapali nangu umu uwakwilula cena...Kabili nomba nga muli mumisonkano, limo limo tacikwata nencito, namwishiba. Mukasange inshita shimo...Naliminina muchalichi candi ukukwata ubwite bwa kucipailo, kabili umu umuntu kuti aima nokusalanganya ubwite bwa kucipailo ukulandila mundimi. Nomba mwamona, nomba umuntu limbi kuti aciba alelandila mundimi bwino; ulya limbi ali Mupashi wa Mushilo, lelo mwamona, ukwabula ukusambilishiwa ukwishiba ifyakucita, ifyakwikatilila ico...

¹⁶⁵ Nalikaala kuntanshi nokumfwa kashimikila aleshimikila nokumumona afika pacifulo...Owe, Nalefwaya ukwima nokumwafwilisha nganshi Nshaishibe ifyakucita. Kabili mulacita icintu cimo cine; ifwe bonse tulacita ico. Lelo cena ni cinshi? Ico kukana kwata umucinshi. Ikaleni panshi. Cindikeni munyine.

¹⁶⁶ Nalyumfwile—Nalyumfwile Munyina Neville aleshimikila, kabili alingumfwa ndeshimikila ilyo twa, tekutwishika, kuti twa...Munyina J.T. pano na bonsefye, nangu—kabili nabonse, ifwe kuti twaumfwa umu nomunankwe aleshimikila, tutontokanya, “Owe munyina, Ndecetekela Ndi no kwisa ku kumwafwilisha.” Mwamona? Imwe muleumfwafye Umupashi ukupongolwela pali imwe, lelo cinshi ico mucita? Tekanyeni. Mwamona? Pantu umupashi wa bakasesema unakila kuli kasesema. Mwamona? Ico nacilungama, ikala tondolo. Mwamona? Iwe cita ico.

¹⁶⁷ Lelo Ndecetekela ngo mwanakashi...Ilipusho lyaciba ngo mwanakashi alikwata icabupe ca ndimi kabili alefwaya ukulanda, Ndecetekela ukutila ilyo ilya nshita yaisa, ena alikwata insambu ukulandila mu cabupe ca ndimi, lelo ukukana shimikila nangu ukukwata amaka ayali yonse pa mwaume. Ilyo ena ni kashimikila, mucine ena ali pamulu wamwaume.

159. Munyina Branham, Nalyupile umwanakashi uyo uwaupilwepo kale. Twalilekene, kabili alyupwapo imiku ibili ukutula apo. Baibele itila nga twalafwaya ukupa—

**nga twalafwaya ukupa, kuya ku...umukashi wantanshi.
Nomba, bushe kuti Napilibukila kuli ena uyo waupapo
naangu kuti Naba umuntungwa?**

168 Ukuba nomba, munyinane, iyi pano einshilafye imo iyo mwinga cicitilamo. Nomba, ili lisambililo ilikalamba, kabili ubushiku bumo Nde—Ndefwaya uku nga—nga chalichi kuti caampana nokulungamika mucifulo uko cilingile ukuba nangu...Nde—Ndelanda ici nomucinshi, Ine...Kuli amabumba yabili aya ici cupo nokulekana mumachalichi, limo lyaba uku lubali kabili ili nalyo lumbi. Kabili ukutontokanya kwandi, no kusenamina mu mutima wandi ku cinsu cakwa Lesa na Baibele Yakwe, bena bonse babili baliluba. Mwamona? Lelo kuliko icine icili kulya.

169 Nga mwalolesha ifyo Yesu alandile...Nomba pano, Ninkwata munyina, munyinane twafyalwa nankwe, uulepekanya ukupa namayo. Kabili munyinane alyupilepo kale nokukwata umwana ku mwanakashi umusuma. Kabili aishile kuli ine ku kumufya. Natile, “Awe nakalya!”

170 Yesu atile muli Mateo 5, “Uyo onse uukaleka umukashi wakwe, nokupa umbi, kanofye umulandu wabulale lale (ifyo ena acitile ilyo talaupwa kabili tamwebele pali ico), camupanga ukucita ubucende: onse uwaupa uyo walekwa ekala mubucende.” Eico taufwile ukucita ico. Iyo, teti ubwekelemo ku obe—ku mukashi obe uwakubalilapo nga cakutula ena alyupwa nakabili. Lelo nga cakuti iwe—ena alikulekele nokukusha... .

171 Nomba mwatila, “Bushe Ndi muntungwa?” Leken i mbelenge nakabili. “Nalyupile umwanakashi uyo uushaupilwepo kale. Twalilekene, kabili ena alyupwapo imiku ibili (Ndecetekela uyu muntu aikelefyeye pabushimbe.) Baibele yalanda ukutula nga cakuti tulefwaya ukupa kuya ku... .intanshi nakabili.”

172 Iyo, mukwai! Kabiyeni mu mafunde ya bena Levi. Mukabwelele kuli ulyo mwanakashi, ena cipe ca muntu umbi. Iwe walikoweshiwa kabili waliibipishapo ukucila pantu wali. Iyo, tamulingile ukubweshwa umukashi uyo waupilwe ku muntu umbi.

173 Nomba, “Bushe kuti Napilibukila kuli uyo waupwapo nangu bushe Ine—nangu bushe Ningile ukuba umuntungwa?” Muli abantungwa! Ikaleni abantungwa! Ee, mwibwekelamo nakabili. Iyo, mukwai! Ena alyupwa ku umuntu umbi; talukeni kuli ena. Ico nacilungama! Mwiesha... Uyo uwakoweshiwa...?... Muleumfwa. Nga cakutula twacikwata inshita iikalamba, Nshaingile muli ico, lelo nikulipusho lyenu, munyinane, onse untu uli: Iyo, mukwai! Mwiesha ukubwelelamo no kusenda ulyo mwanakashi ilyo aupilwe imiku ibili nangu itatu ukutula ilyo aupilwe kuli imwe. Ico cilubo.

174 Nalyufishe abaupana pano tapapitile inshita abaupapo, kabili balilekene nokupatukana, kabili—abakalamba abaupana.

Ukuba, bena bali ni Munyina na Nkashi Puckett; bwino bwinofye eflyo cena cali. Balifililwe ukumfwana kabili balipusene panono; balilekene. Ena aikelefyu uwacine kabili umushimbe ngeflyo engaba, kabili ena aikele umusango umo wine. Kabili panuma balimwene ukutila tamwali amano mufyo bacitile, kabili balibwelele nokufwaya ukubofya. Natile, “Mucine!” Mwamona? “Ico cilifye bwino, ico eco ulingile ukuba.” Eico bena. . . Ukuba, bena balyupene inshitafye yonse. Bena tabatalile abalekana; babapelefyu amapepala aya kwikala pamo ngo mulume no mukashi; epelafye, pantu baupilwe mukutendeka.

160. Bushe amalembu yatatu ayaba pacapindama icaba Katolika yapilibula cinshi? (Lekeni tumone.) Cinshi ico amalembu yatatu yapilibula pa capindama caba Katolika?

¹⁷⁵ Ukuba, Ndetontonkanya ukutila ulupanda lonse lwaba cimo cine, nga Nshaba. . . Ine kuti cawama ukubelengapo. Lelo cena calikwata I-R-N-I ico cipilibula “Yesu waku Nazareti, Imfumu yaba Yuda.” Mwamona? Nga filya eflyo caba, Nshaishibe ukutila balikwete imo iyaibela nangu icintu cimo nangu icibiye. Lelo yalya amalembu yapilibula “Yesu wa ku Nazareth, Imfumu yaba Yuda.” I-R-N-I, ico e caba pa capindama. Cisuma.

161. Bushe kuti caba icalubana ukubomfya icekumi pa ndalama sha kukulila ichalichi?

¹⁷⁶ Ukuba nombu, pano—pano pali icintu icinono icakukumya kuchalichi nombu. Iyo, icekumi icalinga ukuya kuli kapyunga. Ico nacilungama! Muli Baibele balikwete imbokoshi iyo babikile pa mwinshi mu Cipangano Cakale ilyo i—icikulwa. Iyi mbokoshi yali ni ndalama isho abantu babikile mulya kukulungisha. . . Mwalibelengapo imiku ingi mu Cipangano Cakale. Balisungile ifikulwa ne fintu nga filya. . . Ifyakulungisha fyonse pa ciculwa fyalefuma muli shilya indalama. Lelo icekmi pali shilya shaleyu—icekumi pafyekumi—ifyekumi fyonse fyaleyu kuli bashimapepo, bakakumba babo. Ee, icekumi tacaba ukuya ku cintu cimbi.

¹⁷⁷ Ninjishiba abantu balasenda ifyekumi nokufipela kuli namayo mukamfwilwa. Ico cilubo. Nga namukwata icintu icili conse icakupela mukamfwilwa umwanakashi, mupeleni, lelo mwimupela indalama shakwa Lesa. Ico tecenu mukubalilapo. Cena cakwa Lesa!

¹⁷⁸ Nga cakuti mwantuma mumusumba mukushita umukate, kabili mwampela amasenti amakumi yabili-na yasano mukushita umukate, kabili Nakumanya umuntu umo mumusebo acilafwaya ico. . . icintu cimbi, kabili Na mupela ama centi amakumi yabili na yasano, mwamona, Namupela indalama shenu. Nga alinjipwishe pa cintu cimo, lekeni ena abule kuno lubali muli ilitumba nokumupela indalama shandi; lelo ishi

nindalama shenu. Kabili ikumi pali isho shakwa Shikulu. Kabili Levi, bushimapepo, bwaikele pacalenga ikumi.

¹⁷⁹ Icekumi cifwile ukuletwa mung'anda yakututilamo nobulayo bwakwa Lesa ukucipala. Kabili icishininkisho, Atile, “Nga ta mwacetekela cena, iseni nokushininkisha Ine nokumona nga Nshacite.” Mwamona? Ico nacilungama!

¹⁸⁰ Icekumi ciya muchalichi kuli bakakumba kabili nefyakonkapo icakuti bekalilemo. Kabili elyo u—u—indalama sha cikulwa nefintu ngefyo nidalama shapusana. Nomba, ico—ico caba mu Malembo.

¹⁸¹ Inshita imo ilyo twatendeka, Ndefwaya ukusenda inshita ya bushiku. . . Naishile kuno inshita imo akale ilyo Nshilafuma mwiHEMA nokusenda nalimo imilungu ibili nangu itatu kabili napamasambililo ngayo nokupita muli cena nokulangisha ifyo icekumi cali muchalichi.

162. Munyina Branham, bushe kuliko icintu icili conse icalubana nokuba mukabungwe panuma twaba umwina Kristu, abapala nga ba Masons?

¹⁸² Iyo, mukwai! Iwe uli mwina Kristu konse kuntu uli. Nshilesakamana uko uli, iwe nalyo line kuti waba umwina Kristu.

163. Ninshilanshi mwingamona yawamishapo ukusangilamo Shikulu. . . Bushe—bushe ninshilanshi mulemona twingasangilamo ubufwayo bwakwa Shikulu mumilandu iikankala?

Nomba, lekeni. . . Nshilecetekela Ine. . . Lekeni mone nga kuti Natwalilila kuli ico. “Bushe muleumfwa ukutila ninshilanshi yawamishapo (Namona ukuti apa pfwile ukuba itoni lyakutusha, Ndecetekela). . . Musango nshi muleumfwa uwingaba uwawamisha ukusangamo ubufwayo bwakwa Shikulu mu malyashi ayakankala yamo?”

¹⁸³ Ndekweba, we mutemwikwa, inshila iisuma iyakusangilamo ubufwayo bwakwa Lesa mumalyashi ayakankala kupepa. Mwamona?

¹⁸⁴ Nomba, lekeni ine. . . Pano pali icintu icisuma pano. Nga imwe—nga—nga imwe namukwata ubwafya ubuli bukankala nganshi. . . Nomba, uyu e musango Ncitolamo cena. Ndacisenda nokucitwala ku cinso cakwa Shikulu. Kabili cena lyonse caba emaka yandi; Ndalolela pali Shikulu nokumona ifyo Ena alanda. Kabili Nacilekelakofye ne mwine kuli cena, mwisenda ulubali lumbi, nokutila, “Nomba, Shifwe uwa mu myuulu, cena—cena kuti. . .”

¹⁸⁵ Mucine nomba, palwandi inshita ishngi, nga cena cikankala nganshi, Ndalolela pacimonwa. Lelo mubantu abengi, Lesa tabombela mufimonwa. Eico kanshi, Ine tekuti mipande amano ukucita ico. Mwamona? Pantu cabafye abantu bamo abakwata

ifimonwa kabili bamo balacita icintu cimbi. Uko mucita icintu cimo ico Nshicita, nalimo—mu nshila yenu iya kubombela Shikulu—Ndacita icintu cimo ico tekuti mucite. Mwamona? Lesa abomba naifwe munshila ishampusana pusana.

¹⁸⁶ Kabili eco Ine ningacita nga Nali mucifulo cenu kabili nshakwete ifimonwa ukufuma ku cinso cakwa Shikulu, Ine kuti nalolelafye pali Shikulu nokutila, “Shikulu, nomba Imwe nangisheni ifyo kwalaba ukusala.” Kabili nomba, inshila uleumfwilamo ukucicita, nomba pembelafye akashita akanono, nomba lollelafye pakashita ukutwalililako, nokumona ninshila nshi, lubali nshi ulo muleshintililako, ni nshila nshi Mupashi . . . Tileni, “Nomba, mwe Taata, mumutima wandi Namwishiba tacilesakamika; lelo Nde—Ndefwaya ukwishiba ifyo Imwe mulefwaya ukucita palwa cena.”

¹⁸⁷ Ulya e musango Ncitolamo palwa kulongana inshita imo. Ndeumfwa ngo watungululwa ukuya uku lubali nangu kulya lubali, lyena Ndi nokukonka ulya musango. Ulya e musango wa kucicitolamo, pantu cena cili mwipepo lyena; imwe mulecita icawamisha ico mwingacita.

¹⁸⁸ Kabili Ndecetekela ici, bacibusu bandi, ngefyo Paulo ali mu i—mu Cipangano Cipyu munshiku shapita. Ali pakati ka nshila shibili, ni nshila nshi alingile ukuya. Kabili atendeke munshila iya lubana, kabili aishile kwata ubwite bwa ku Macedoniya. Kabili Ndecetekela nga mulekwata ukusala pali Lesa nokucicita mubusuma ubo mwingacita, Ndecetekela Lesa ali nokumulungamika kabili mwiesha—ukumona ukutila imwe tamuya mucilubo. Ndecetekela Lesa ali nokucicita.

164. Leken i tumone. Munyina Branham, cinshi cicitika ku bantu abo ba—batontonkanishiwe ukuba nacingu uwalala ilyo bapingulwa pa bupingushi?

¹⁸⁹ Ukuba, nacingu uwalala akapusuka mucine. Ena akapusuka pa bupingushi. Ena takataleba Nabwina, lelo ena libumba lya bantu ilya pusuka ilyo likesa mubupingushi, abo abashakalundwemo muli Nabwina. Lelo ilyo lyonse bali bana cisungu, bena bali kucinso cakwa Lesa. Mwamona? Bena bali no kupusuka. Ena alapatula . . . Bena bakaba impaanga ku lubali Lwakwe ulwa ku kulyo. Kabili abashapusuka bakaba imbushi kukuso Kwakwe pa Cipuna Icabuuta icikalamba ica Bupingushi.

Kuti naposa inshita iitali pali ico, lelo Ndi—inshita yaya ilepwa.

165. Bushe kuti cacitika kumuntu uwaishishiwamo na Mupashi wa Mushilo ukulengwa—ukulengwa ukucita ifintu ifinono . . . ukongolwa ukucita utunono—utuntu utunono uto talefwaya ukucita?

¹⁹⁰ Oh, ee! Ee, mukwai! Ee, umuntu uwaishishiwa na Mupashi wa Mushilo . . . Nga uli muncende yaku—yakutungululwa kuli

ifi fintu. Ulaibika wemwine ukuba icakutontapo. Nga cakuti uli muli ilya ncende ulebombela ciwa, alakuleka uleendauka munshila yonse iyo ulefwaya. Lelo panshita imop waliminineko Kristu, walikwata kulubali lumbi nomba, alakansha imfuti yonse kuli iwe. Ubwesho ubuli bonse, ifintu fyonse ifyo fingaposwa kuli imwe, lyena mwalikwata ico. Lelo ni cinshi ico mukwete? “Uwapulishamo ni Uyo uuli muli imwe, ukucila uyo uuli mwisonde.” Mwamona?

¹⁹¹ Nomba, tawali mubulwi apa, waleendafye mumatipa. Mwamona? Lelo nomba, mwa—mwalisamba; namufwala; namubeya; namusakula imishishi; imwe mulafwala uniformu; mwalikwata imfuti mukuboko kwenu. “Natuleya!” Mwamona? Imwe muli mubulwi, ukukana langisha, lelo kulwisha, ukulwa! Mucine ilyo amesho yema, no Mupashi, ubucingo bwa cicetekelo, cifwale nokutwalilila ukwenda. Mwamona? Ico nacilungama. Oh, Fwala icakucinga icakwa Lesa. mulandu nshi ufwalila ifyakucinga kwati tauleya mukulwa? Bonse abashilika bafwalila ukulwa, tekuilangisha, ukwenda nokutula, “Ndi *Wakuti-na-wakuti*. Nomba, Ndi mwina Kristu. Moneni untu Ine naba. Ine naba kuli *wakuti-na-wakuti*. Alleluya! Nalikwata Mupashi wa Mushilo ubushiku bumbi. Mucine, tapali nangu cimo icinsakamika nakabili.” Huh-uh! Oh, munyina, Nde—Ndecetekela ulingile ukubwelelamo nokweshwa nakabili. Mwamona?

¹⁹² Oh, Ndemweba, lilya linefye mwalanda ukutila namukwata Mupashi wa Mushilo; Satana asonteka imfuti yonse pali imwe, ukulamulasa. Nomba mulakwata icakucinga icifuba conse, nomba sendeni inkwela ya cicetekelo, ulupanga lwa Mupashi nangu i Cebo, no kusenda i—indaka pa i—ukuibika we mwine ne Mbila nsuma, nokusenda iciputulwa ica kale apa, necapacifuba, kabili tinta icakukakilao, kabili citinteko panono, no kuiteyanya kuli cena, pantu cileisa. Mwisakamana. Ee, mukwai! Muli nokukwata ubwafya ubwingi. Lelo ibukisheni, “Uwapulishamo ni Uyo uuli muli imwe, ukucila uyo uuli mwisonde.”

166. Cinshi ico Yesu apilibwile muli Mateo Washila 16:9 na 10? Bushe imiseke ikumi limo na ibili kabili cinelubali imiseke imininako cinshi? Ilipusho lyapa Mulungu ulucelo.

¹⁹³ Lekeneni tumone—lekeneni tumone, Mateo 16:10. Nshili uwashininkisha nganshi ino ine nshita. Lekeneni nsende apo cibebele, Mateo 16:9 na 10—16:9 na 10. Ifwe tuli pano.

Bushe ta mu...lekutuluka, nangu ukwibukisha imikate isano nangu amakana yane, kabili nemiseke iyo mwa sendele?

Nangu imikate cine lubali nangu amakana yane, kabili imiseke niinga mwasendele kulya?

Nomba moneni. Natubule ilinono ilyo tatulafika apa.

Kabili Yesu atile kuli bena, Umfweni ukuti mu cenjele pacitutumushi caba Fariseo naba Sauke.

Kabili bena baelengenye pakati kabo, abati, Bushe ni pa mulandu tatwasenda umukate.

Yesu... (Nomba moneni!)... Ilyo Yesu aishibe, ... (Ena akumishe amatontonkanyo yabo, mwamona.) ... atile kuli bena, O mwebacicetekelo icinono, mulandunshi mu lepelulwila pakati kenu, pantu ta mu letele umukate?

Bushe ta mu ... kutuluka, kabili tamu le ibukisha imikate isano na makana yasano, nangu ukutila miseke inga mwa sendele kulya?

¹⁹⁴ Mu mashiwi yambi ngefi: “Nga mwalimwene Lesa apela nokucita icisungusho, lyena bushe Ena tekuti acite icisungusho nakabili?” Mwamona? Mwamona, nga... Mu mashiwi yambi, ngefi: Nga Ena alikupususha ukufuma kumweo wa lubembu, bushe Ena teti ondape umubili obe? Bushe tamuleibukisha ilyo mwali umubembu ifyo Ena aimishe umweo wenu mu citetekelo ukucetekela? Bushe Ena teti acite fimo fine ukumucitila icintu cimo icikalamba nakabili? Bushe Ena—bushe Ena tekuti acite icisungusho nangu icintu cimbi kuli iwe? Imiseke isano... Atile, “Tbukisheni...”

¹⁹⁵ Kwati ni... Ilyo baabwike Bemba Wakashika, Lesa aiswile nshila nga filya nokupanga Bemba Wakashika ukwisuka nga filya, kabili baendele ukupita, aishile kulubali lumbi, kabili lilya linefye ilyo tabakwete amenshi; batendeke ukuilishanya. Bushe ico nacilungama? Lilya linefye bakwete umukate batendeke ukubilikisha ukutila, “Ifwe tatwakwata umukate.” Mwamona?

Atile, “Bushe tauletontonkanya pa cipeshamano kunuma kulya pali Bemba wa Kashika? Bushe tamwaikile, ilyo imwe bonse mwafikile pa cifulo kuli Bemba wa Kashika?”

“Oh,” batile, “Ifwe nga twalifwile. Aba baisesa abena Egypto pali ifwe nomba. Ici cili apa; ni cinshi ico twalacita?”

¹⁹⁶ Atile, “Nani uwaumine sonde ne finkunka kulya lubali? Nani uwalengele akasuba ukubalika mu Gosheni?” Mwamona? Tulingile ukwibukisha filya fintu, ibukisheni Lesa ni Lesa! Alleluya! Uuli onse muli cena, Ena acili ni Lesa. Ena mucine kuti acita icintu icili conse.

167. Bushe mukwai kuti mwalondolola “Umubili wakwa Kristu” mu Bena Kolinto Wacimo 12:27 kabili na “Nabwina wakwa Kristu” mu Kusokolola 2:9–9. Bushe Yerusalemu mupya uwa bumupashi ali muno mu—mu mupashi muno mu Kusokolola? Cena—cena—bushe uku kulingulula ukwa bumupashi ukwa Chalichi?

197 Iyo! Nomba, lekeni tumone nga Nabula ici mukubalilapo nomba, Abena Kolinti Wacimo, mukwangufyanya, Abena Korinti Wacimo chapitala 12, cisuma, na versi 27.

Kabili imwe muli umubili wakwa Kristu, kabili ba membala muli cimo cine.

198 Elyo kabili, ni kwisa uko Amalembo yakonkelepo? Ukusokolola 2—21:9, Ukusokolola mu chapitla ya 21 kabili na vesi ya 9. Cisuma, kabili ifwe tuli pano.

Kabili kwaishile kuli—kuli ine umo uwa muli ba malaika cinelubali abali ne nweni cinelubali ishaisulamo kabili nakufikuko cine lubali ifyalekelesheko, nokulanda naine, atile, Isa kuno, kabili Nala ku langa u—u—Nde ku langa nabwinga, umukashi wa mwana wa Mpaanga.

199 Ee, Umubili wakwa Kristu. Mwamona, umubili wakwa Kristu walyonawilwe pa membu shesu kabili ku Mupashi umo ifwe bonse tubatishiwa muli ulyo Mubili nokuba bamembala. Kabili nikwisa uko—nikwisa uko u—umubili. . . Nikwisa uko mukashi wandi, ukulangililako. . . Nikwisa uko Efa afumine? Umubili wakwa Adamu. Ena alifumishiwe kulubali lwakwe. Efa alifumishiwe kulubali lwakwa Adamu. Kristu. . . Kabili ena ali iciputulwa ca mubili wakwe. Atile, “Ena munofu wa munofu wandi kabili lifupa lya mafupa yandi. Kabili Ndi nokumwita umwanakashi.” Mwamona?

200 Nomba, kabili Umubili wakwa Kristu baufumishe mumubili wakwa Yesu, pantu ifwe tuli mupashi no mubili nefupa Lyakwe. Mwamona? Pantu twalifyalwa mu Mubili Wakwe. Kabili pa mulandu wakuti uyu mubili Wakwe, lelo nomba wafyalwa mulubembu, Ena aliulubula. Lesa ali nokuwimya pa nshiku shakulekelesha, kabili Ndi nokwikala muli wena umuyayaya. Mwamona? Eifyo. Cisuma.

201 Nomba, lekeni tumone, ilipusho lya kulekelesha pano lyaciba: “Bushe Yerusalemu mupya wa bumupashi?” Iyo, iyo, Yerusalemu mupya Yohane amwene aleisa ukufuma kuli Lesa ukufuma ku Muulu; tacili ukulingulula kwa Chalichi nomba. Mwamona? Cena cili—cena cili i—i. . . Yerusalemu mupya Yohane amwene aleikila ukufuma ku Muulu uwateyanishiwa nga u—Ukusokolola 21 (mwamona?)—ukuteyanishiwa nga Nabwinga uwapulamikilwa ku Mulume Wakwe. . .

Ilipusho lyakulekelesha nomba; Ndetontontokanya eyonse.

168. Baibele ilanda ukutila ifintu fyonse fibombela kubusuma kuli abo abatemwa Shikulu. Nomba nga mwatemwa Lesa no kubwekela kwisonde, bushe Lesa kuti amuleka imwe ukufwa mulubembu nangu bushe Ena kuti amuleka imwe ukuwikishanya ukubwekela kuli Ena ilyo Ena talamusenda?

202 Namayo alilebele ishina lyakwe pali lyena, eico kuti Natila caali ni—ni namayo (mwamona?), pantu alebele ishina lyakwe. Ee, Nkashi. Nga walifyalwa . . . Nomba, lekeni mbule ici. Mwamona, panonofye, panono, cila umo muli ifwe tulabwekela kunuma inshita ishingi cila bushiku. Ifwe twalishiba ico. Ifwe bonse tuli nomulandu, cila umo muli ifwe; takuli nangu umo muli ifwe uwapwililika. Kabili ilyo lyonse tuli muli uyu mubili, ifwe tucili . . . Te mulandu ubwingi bwafintu abantu besha ukulanda, “Nalisangululwa; Kuti natomona uyu mwanakashi nangu ukucita ico.” Alebepa; tekuti acicite. Nomba, epelafye.

203 Nshesha ukutila, “Shikulu, lekeni mone ifyo Ningapalamako.” Cena ni, “Shikulu, nsungeni ukutali nganshi nga kuntu Ningafika.” Mwamona? Talukenikofye ukutali nga . . . Ibukisheni, mucili abantunse. Mwamona?

204 Kabili . . . Lelo nomba, nga mwapanga icilubo nokucita icintu cimo icalubana . . . Imwe tamucita itolo . . . Nga muli bena Kristu, nga uli mwina Kristu uwafyalwa cipya cipya, taupilibula ukucita icalubana. Amapange yobe nefintu fyonse filifye bwino. Lelo nga mwacita ico, nga fintu alandile pano, ukupanga icilubo nokucita icintu cimo icalubana, bushe Lesa ali nokumisuminishafye ukutwalilila nokutwalilila nokufwa ifyo fine nokuluba, nangu bushe Ena akamubwesha kukuwikishanya? Ali nokumibweshwa. Ico nacilungama! Ali nokumibweshwa.

205 Kabili nga u—kabili nomba, nga mwacita icintu icili conse icalubana, cena tacilemyebaula imwe kabili mwakonkanyapo ngefyo, ukuba kunse, ibukisheni, imwe tamwapuswike pa kutendeka. Ico nacilungama. Imwe—imwe tamwa—imwe tamwapuswike; imwe mwalikwetefye ukuitunga ukucetekela; imwe tamwapuswike. Lelo ilyo mwapusuka, mulakwata umupashi umbi; muli cifyalilwa icaibela. Muli cibumbwa cipya muli Kristu, kabili nefintu fyakale nafipita, kabili bena balifwa nokushikwa muli bempa uwakukanaibukisha. Mwamona?

206 Kabili . . . Lelo ukuba abekashi bamwisonde lino, kwaliba ifiteyo efo bamibikila konse konse, kabili muleenda namenso yenu pali Kristu. Kabili ibukisheni, ukutila ilyo mwapanga icilubo, umwina Kristu umwine mwine lyonse akabwela bwangu kukuwikishanya.

207 Moneni, mucibwato Lesa afumishe mwankole uwakale kunse—Noah alifumishe mwankole. Nomba, ena ali ni cinshi? Ena ali ni mwankole. Oh, ee, ena aikele pacinsa cimo cine kulya nenkunda. Fyena fyonse fibili fyaikela mucinsa cimo cine; lelo ilyo afumishe mwankole umukote, ukuba, umukote . . . Ndecetekela amenshi yonse yalenunka namamillioni yamibili yabantu iyafimba ilebola pamulu wamenshi, kabili bakabalwe nenama fyonse ifyafwa. Isonde lyonse lyalyonaike. Kabili balya bali palya, ifitumbi ifyafwa ifyakale fileelela pamulu

wamenshi nefintu ngefyo. Kabili Noah afumishe inkunda, pantu aelengeye ukutula alimwene akasuba nakasanika. Kabili alefwaya ukwishiba nga cakutula amenshi yalikamine nangu iyo, eico afumishe i—i—mwankole. Kabili mwankole uwakale apupukile pa mubili uwakale uwafwa, “Owe, cilifye bwino; ico cisuma!” Mwamona, ukulya umubili uwafwa. Mulandu nshi? Ico cali cifyalilwa cakwe. Ena ali nimwankole. Te mulandu umusango engekalilamo ne nkunda, nobwingi bwafyo aumfwile Noah aleshimikila, imiku aikele neci cuni icasanguluka, ena aali nimwankole mukubalilapo. Ilyofye apelwe inshita yakuilangisha amalangi yakwe, aliyalangishe.

²⁰⁸ Nomba, lelo ilyo ena afumishe inkunda, ilyo yena yatendeke ukuya, whew, yena yafililwe ukushipikidsha neco. Tapali nangu pamo epo ingaya; yafililwe ukusanga apakutushisha amakasa yaiko, eico yabwelele kuli alaka. Kabili ifyo efyo caba.

²⁰⁹ Inshita shimo kuti waba uwakakulwa pakashita akanono ukumona ifyo wingacita, lelo imwe lyonse nga na mukwata icifyalilwa ca nkunda, imwe tekuti mulye icakulya cakwa mwankole. Epelafye, cena tacasanguluke; epelafye.

²¹⁰ Nikwisa uko mwingaya, ni cinshi ico mwingacita? Njebeni ifyo mwingacita nga mwali—nga imwe tamwali Abena Kristu! Njebeni ifyo Ningacita muno lucelo nga Nshali umwina Kristu! Ni cinshi ico Ningacita muno lucelo kabili bamayo nabalala kunse kulya mucipatala muli ilya mibeke kabili ukufwa umutombo ngefyo bena bali nokulala kulya, kabili mumutima wandi Ine kuti naiminina kuno mucintamba no kushimikila, kabili ukutwalilila mumusango Ndecitilamo, cilemoneka kwati Nshileposako amano nganshi kuli cena? Pantu Nalishiba ukutula bamayo balipusuka. Mwamona? Nalishiba ukutula balipusuka. Nalishiba Uo Nacetekela; Ndi uwashininkisha ukutula Ena ali uwalinga ukusunga cilya ico Napela kuli Ena kuli bulya bushiku.

²¹¹ Ni cinshi ico Bamayo bengacita nomba? Nomba, nalimo balikwete amapange ayasuma mumweo wabo onse, ukutula “Ubushiku bumu Nkesaba umwina Kristu.” Lelo musango nshi ena bengaba nomba ilyo bena balele kulya ukwabula ukusakana? Kutu baba shani abena Kristu nomba? Bushe abana babo kutu bacita shani?

²¹² Ubushiku bwafumieko ilyo twababikile—twabatwele mukubapela insukale kunse kulya... Ecintufye bakwete mumubili wabo ninsukale. Tekuti bamine; baliba ubulebe. Kabili batile, “Ici cintu cimo ico Ndefwaya iwe ukwishiba, Billy,” bena balandile palwa ine na Delores uwiminine palya, kabili palwa bana bakwe nefintu, kabili nabamo bamunyanane babili abanwa.

Kabili Natile, “Ukuba, balikalifye umutima wenu.”

Batile—batile, “Lelo Billy, fyonse fingila panshi kuli nyina.” Atile, “Lelo Nalipusuka.” Kabili atile, “Ndi uwaiteyanya ukuya.”

²¹³ Natile, “Mayo, imwe limbi mwatushila ing’anda ifwe ing’anda iyo yafikile kulya ku Jeffersonville ku Utica, isano; nalimo kuti mwatushila amamillioni ikumi ayamadola ayakulakilapo nokulwilapo panuma mwasendwa (ifyo efyonse ifingacitika kuli cena); lelo Mayo, muli nokutushila icuma icikalamba ico umuntu onse engasha, i—icishininkisho icakutula tuli nokumumona nakabili muli ilya Mpanga kwishilya lya mumana.” Ico nacilungama! Mwamona?

²¹⁴ Imwe mwalipusuka, kabili Ndi uwansansa nganshi ukwishiba ukutula Kristu alapususha iyesu...Lelo ifwe kuti twabwelela kunuma; ifwe kuti twacita icilubo; ifwe bonse twalikwata ifilubo fyesu nefibi; lelo mumweo wenu lilya linefye ilyo mulecita icintu icili conse, ukuba, kuliko icintu cimo icilubene muli imwe; namwishiba eflyo cili. Nomba, palya penefye e nshita ya kutoloka. Iyo e nshita, ukutoloka. Talukeni kuli cena.

²¹⁵ Nomba, mulelanda ukutula mukese kuno ileelo, kabili—kabili umuntu umo aisa kuli imwe nokutula, “Iwe, bena banjeba ukuti niwe umo pali balya bakakunkuluka wa mushilo.”

Bwangu bwangu, Satana atila, “Mutobe ulupi!” Mwamona?

²¹⁶ “Nshaishiba palwa kuba kakunkuluka wa mushilo; Ndi mwina Kristu!” Mwamona? Kabili lyonse nobubi, kumyanya ububi nobusuma. Kabili ibukisheni, nomba sendenifye ici, ibukisheni ici, ilyo mwakumanya ububi nobusuma, ububi tekuti bwiminine mukubapo kwa busuma. Cena tekuti cicite ico.

²¹⁷ Nomba, Ndi minshoni, kabili Nalishinguluka isonde, mumisango yonse iya bubifi, kabili nemisango yonse iya bamupashi, ne fyakucetekelamo, ne misango yonse iyakwa ciwa ukulapepa, kabili, oh, ifintu fyonse kuti fyatontonkanishiwapo, uko kuli ifintu fyonse, kabili lyonse Nalisanga ukutula ukulungama kulacimfya icilubo.

²¹⁸ Kutikeni, Nshilesakamana ifyo ubushiku bufitile; kuti kwafita mpaka imwe mwakumfwa; kuti mwabika amaboko pamulu ngefi kabili teti mumone icinshingwa icili conse. Ulubuuto ulunono lukaleta palwalala ilye mfifi. Mucine, ulya e musango umweo ucutilamo mukubapo kwamfwa. Ulya e musango uwalungama acita mukubapo ukwa cilubo. Ifyo eflyo icicetekelo cicita mukubapo kwakutwishika, kulakusalanganya ukukufumyapo.

²¹⁹ Musango nshi inshita ya bushiku ingekala pano ilyo akasuba kasanika amapalo yakako? Nikwisa uko inshita ya bushiku yaya? Yena takuli. Nifinshi ficitike kubushiku? Nikwisa kwile imfifi iyaciba muno mwi hema amaora ikumi limo na yabili ayapitapo? Ni kwisa kwile imfifi iyo iyaciba mukati ka ifi

fibumba pano? Yena tailipo nakabili. Yena naipwa. Mulandu nshi? Ulubuuto lwacisamo. Kabili ilyo lubuuto lwacisamo, imfifi yaciba nokuya. Ee, mukwai!

²²⁰ Moneni ifibumbwa ifyenda ubushiku, impemfu, banyenye, ifipu nefintu. Leken i akasuba kasanike nangu asheni inyali, moneni ifyo fiya ukufitile. Uyo emusango i Mbila nsuma yaba. Ilyo ibyasha, cinshi cicitika kuli abo abalefwaya ukunjita kakunkuluka wa mushilo? Finshi ficitika kubantu abamipumya? Ilyo u Lubuuto lwasanika, bena babutukila ku mfifi na maka nganshi apo bengapela, pantu bena—bena bana babushiku. Lelo abana ba mukasuba benda mu Lubuuto.

²²¹ Kabili elyo ifwe tuli abana ba Lubuuto kukusenamina kwakwa Lesa. Eico ilyo Lubuuto lwasanikwa, tuletasha Lesa nokwenda namenso yesu ayaisulwa, ukulolesha kufintu ifyo teti mumone nelinso lyenu ilya cifyalilwa. Pantu icicetekelo e shintililo lya fintu tulecetekela, ni nte ya fintu ifishimonwa. Amen! Nalitemwa ico.

²²² Nshikwete inshita iya mbila yandi iinono iyo Naciba nokulanda, pantu twalapepelako abalwele.

²²³ Nibanga abatemwa Shikulu? Amen! Nomba, panuma ya aya mepusho, kabili kuliko yamo muli yena ayatwa nefintu fyonse, kabili nalimo nacasuka... Nalimo Nshacibomba nomulimo uwalinga pali yena, pantu Nshacikwata inshita iyakulolesha mu Malembo. Nga nacifilemba pakapepala Monamo. Ndesubila cila muntu ali uwaumfwa bwino. Nga teifyo, Mulandu nshi, lembeni nakabili kuli ine. Lekeni nkware inshita yakucibelenga nga cakuti mulemona ukuti talyaswike mukupwilika.

²²⁴ Ndemitotela pakwikala. Kabili nomba, twalapanga umulongo wa kupepelwa muli minitifye. Lelo ilyo tatulacita ico, lekeni tupilibulefye imibele nomba ukufuma ku kwasuka kabili umo ukwasuka ici, kabili umo ukucetekela uyu musango na ulya musango. Mulemona, mukwasuka amepusho, limo limo yalalasa, eico natushinshimune Shikulu nokwimba.

Nali Mutemwa, Nali Mutemwa
Pantu Ali ntemenwe
No kushita ipusukilo lyandi
Pa Kalbale.

Nomba, Ndefwaya imwe muposhanye mu maboko no muntu umo uuli mupepi na imwe nomba ilyo tuleimba nakabili.

Nali Mutemwa, Nali Mutemwa
Pantu Ali ntemenwe
No kushita ipusukilo lyandi
Pa Kalbale.

Nomba, lekeni twimiyefye amaboko yesu kuli Ena nga *ifi*.

Ine . . .

Natwisale amenso yesu nomba.

. . . ukutemwa . . . , Nali Mutemwa
 Pantu Ali ntemenwe
 No kushita ipusukilo lyandi
 Pa Kalbale.

225 Mwe Shifwe uwa mu Myuulu, ifwe twali Mutemwa, Shikulu. Kabili Ndecetekela ili bumba ilinono lyali Mutemwa. Ifwe twisa ku ng'anda yakwa Lesa uwa Mweo, icikulwa icinono, te cikulwa, lelo Lesa uyo wikala mucikulwa. Nga fintu ndi nemwine, uyu mubili wakota ukapona bumo pali ishi nshiku, lelo umuntu uyo wikala mukati tekuti apone, pantu ena alikatwa na maka yakwa Lesa.

226 Cino cikulwa icakale ico tulepepelamo muno lucelo, temulandu pafyo tuciwamya, ubushiku bumo cikapona, lelo Lesa Uwikala mukati muli ici cikulwa wamuyayaya. Tukesha mukumwiminina kucinsu Cenu, mwe Taata, mukupela ukutotela nokulumbanya.

227 Kabili pali aya mepusho pa mitima ya bantu, ifwe tulemona ukutula bena balesunguka nga cakutula bena balingile ukucita *ici* nangu *ico*. Kabili, mwe Taata, Nincetekela ukutula monse mumutima wamwina Kristu ukutula ubwasuko buli munshila imo ukubalenga bena ukwiluka icali Icine. Peleni cena, Shikulu. Kabili nga Ninfilwa, lyena njeleleniko. Nshipilibwile ukufilwa, pantu bena bana Benu, kabili bena baleipusha yalya amepusho. Kabili Nde—Ndefwaya ukubapela fyonse ifyo Naishiba, mwe Taata, kwati Imwe mwaciminina pano pene ukumpingula pafyo Nacilanda.

228 Nomba, Shikulu, tuleisa mukumonana nabalwele. Nomba, ifwe twalishiba ukutula muli Baibele ukutula ifwe tupokelelafye ifyo ifwe tucetekela ukukwata. Ifwe tuleibukisha inshita imo, mwe Taata, lintu Yesu pano pesonde, umwanakashi waku Syrophene aishile kuli Ena nokutula, “Shikulu, beni noluse kumwana wandi umwanakashi, ni pa mulandu wakutula ali uwalungulushiwa nganshi na—na ciwa.”

Kabili ifwe tulemfwa ifyo Ena alandile, “Cena tacilingile ine ukubula umukate wabana nokuupela ku mbwa.”

229 Oh, mwe Lesa, ukumoneka u—ukukana palwalala, kabili te icofye ceka, lelo ukumwita imbwa. Lelo mucifulo cakuba uwafikansa pali cena, mubusuma nganshi kabili uwapetama atile, “Ico cishinka, Shikulu.” Pantu cena cali Icine. Atile, “Cena cishinka, Shikulu, lelo imbwa shikalya ubufungau ubulepona ukufuma kwitebulo lyakwashikulu.” Ico ecabombebe umulimo. Ali uwaipela ukutolafye ubufungau ubwalepona petebulo lyabaice. Kabili Lesa, ifyo efili amatontonkanyo yesu nomna line. Ifwe tulefwaya ukucita icintu icili conse ico Imwe mulefwaya ukucita na ifwe, mwe Taata. Ifwe tuli mumaboko Yenu.

²³⁰ Ndi uwansansa ukwishiba ukutila Lesa uwa mu Cipangano Cakale, Uyo uwalangishe ifimonwa nokupela ifishibilo nefipapwa, acili nomweo ileelo. Kabili Umuulu uo bakabila ukuyako, ubushiku bumo kukusenamina kwakwa Lesa tukaya na ifwe, pantu Lesa umo wine aleilangisha Umwine ukuba Lesa umo wine pakati kesu.

²³¹ Kuliko balya pakati kesu, Taata, muno lucelo abali abalwele nokubulisha. Bali nokupita mumulongo wa kupepelwa. Lekeneni bese nokutila, “Ukuba, Nshacetekela ukutila Imwe kuti mwancitila icisuma icili conse. Ine—Ine...” Shikulu, lekeneni ico ciba imibele, lelo lekeneni bese nokwibukisha ukutila Lesa alilandile ukutila, “Ifi ifishibilo fikakonka abo abacetekela. Nga babika amaboko yabo pabalwele, bena bakapola.” Imwe mwalandile ico; Mwalandile ico.

²³² Lekeneni bese nakatina ka mushilo, ukucetekela ukutila lilya linefye ipepo lyapangwa kabili amaboko nayabikwa pali bena, nombala lekeneni Mupashi wa Mushilo ese pali bena kwati ni nkashi watemwikwa uwalembela ilipusho, uwatile Mupashi wa Mushilo kwempefye nga walimuponya abantunse nolukalamba ulubatisho lwa kubapo Kwakwe.

²³³ Lekeneni ico cibe i—lekeneni ico cibe amaka pali cila umo uyo waisa muno lucelo, Shikulu. Cipeleni. Lekeneni bondapwe. Lekeneni bese aabaishiba, ukwishiba ukwabula ukutwishika nangu panono ukutila Mwalicilaile kabili tekuti Mubepa, kabili lilya linefye ulubuuto lwasanikamo, imfifi nokutwishika filabutuka. Peleni cena, mwe Taata. Twabapela kuli Imwe nombala ilyo tulebapepelako mwi Shina lyakwa Yesu. Amenii!

²³⁴ Nombala abalefwaya ukupepelwako, kuli *ulu* lubali intanshi, pangeni umulongo mucikulwa kuno, ilyo Teddy aletulishishako, *Shing’anga Umukalamba Nombala Ali Mupepi*. Iseni, kunumafye, bambi bese *apa*.

Shing’anga umukalamba nombala . . .

²³⁵ Munyina Neville. Twalililafye ukubatantamika, ukwisa. Twalaiminina pano. Lekeneni chalichi conse cilepepa. Kabili Munyina Neville na Ine twalaba pano pamo; akulasuba, Nakulabika indupi pabalwele, kuno kwine kuntanshi. Nombala, cila muntu abe mwipepo nombala.

²³⁶ Nombala cinshi ico tulecita? Tuleisa mukusuba abalwele no kubapepelako. Nombala lekeneni ing’ambule Amalembo kuli imwe. “Nga kuliko umo pakati kenu, umulwele, lekeneni bete abakalamba abachalichi; lekeneni babasube amafuta nokubapepelako: Ipepo lya cicetekelo likapususha abalwele, Lesa akabemya; abo abacitile ulubembu ululi lonse, lukelelwa kuli bena. Tumbuleni inembu shenu kuli umo nomubiye, kabili pepeleni umo nomubiye, ukutila mwingaposhiwa.”

Nombala abashala, kuli ulu lubali, ilyo mwakabila, lilya linefye mwaisa pesamba lya ulyo mulongo kulya, ilye

ncende, umwakupita, imwe mwingilefye uku kunuma. Nomba umukalamba, pano, uwachalichi, ali nokulasuba nokupepa. Ndi no kupepa nokubika indupi pabalwele. Kabili nomba, ibukisheni ba cibusa, imwe mwe beminine mumulongo wakupepelwa, ino enshita yakushininkisha ukutila namucetekela ifyo mwiminine pano. Mufwile mwaundapwa.

Kabili Ndecetekela nomutima wandi onse ukutila, ico e caikatilile bamayo inshita yonse iyi (kabili bena, banamayo abakote), nipamulandu wakutila Nalicetekela. Mpaka Anjeba ukutila (bena kuti balefwa), lelo mpaka Anjeba, Ndecetekela ukutila tabalefwa. Mwamona? Kabili nomba, Ninjishiba ukutila balingile ukuya, kabili balikota abalinga ukuya, kabili baleesha ukuya. Lelo nomba Ndi—Ndi nokucetekela ukuti Ena kuti anjeba. Nomba Ndecetekela Ena kuti anjeba, mwamona. Nomba Ena limbi tekuti. Nshishibe, Nshishibe nga cakutila Ali nokucita ico, lelo Ndecetekelafye ukuti Ali nokucita ico. Mwamona? Lelo ukufika pano, Ena talanda nangu cimo kuli ine palwa cena. Kabili Nincetekela ico. Kabili nga imwe, cila bushiku, imwe. . .

²³⁷ Nshilanda kubantu fyonse ifyo Anangisha, namwishiba ico. Ukuba, mailo, Nali pa ncende imo, kabili Nalimwene icimonwa ifyo fine ico cali nokucita, kabili Lesa alishiba ukutila ico cishinka, kabili naikelefyeye na baume babili nangu batatu nabambi. Muli citika wa ora panuma Namwene cena ukucitika, mukupwililikafye, ifyo finefyeye umusango cena cali. Naiminefyeye palya, naletutumafye nemwine, ukutontokanya. Mwamona? Leken. . . Natile, “Nalimo nga Nalibebela ukutila ico cali nokuba muli ulyo musango.” Lelo Natile, “Ukuba, lekenifye cibe.” Mwamona?

²³⁸ Kabili ico cilacitika cila bushiku, mwamona. Icintu cimo cili nokucitika, Nacilekelefyeye. Lesa alishiba ukutila ico cishinka. Mwamona? Icintufye cimo icili nokucitika, ukulangishafye cena, ukucilanda cena. Icintu cimo kuti caisa monekela kuli ine, nokutila, “Landafye *ici* cebo muli *uyu* musango, kabili *ici* cintu cili nokucitika kuno.” Kabili elyo Ndi nokucilanda, “Ukuba, lekeni cibe ngefyo.” Nomba Ndi nokulolesha, ici cili apa lubali. Mwamona? Ee.

²³⁹ Ukuba, nga Ena kuti apanga ifintu, ifyakubomfya, icintu cimo ico cishakwata umweo muli cena, ukwenda ku Cebo Cakwe, pantu twalilanda ico, kuti cacilapo Ena kuti acita kuli imwe mwebasangwa naine. Mwaba naine, muli ba—muli bamunyanane nenkashi abalwele. Kabili nga twalanda aya amashiwi, “Leken amaka yakwa Lesa yondape uyu muntu,” mulandu nshi, cena cifwile cacitika. Nomba, filya ifya kubomfya tekuti filande ukutila, “Iyo, Ndetwishika cena.” Cena cili nokutwalilila nokucitika. Lelo imwe kuti mwasosa, “Ukuba, Ndesunguka,” kabili cena tacakacitike, mwamona. Lelo nga muli nokutwalililafye nokwikalafye mulya mwine

mu mulongo netontonkanyo lyenu nomba, “Ndi nokundapwa,” imwe mulingile ukucikwata. Bushe mulecetekela ico?

²⁴⁰ Nomba lekeni ifwe bonse tupepe. Mwe Shifwe uwa mu Myuulu, twabika indupi pali uyu mwanakashi uwacaice, uyu nyina umwaice uwiminine pano, uulecula necicifine icabipa. Lekeni i . . .

²⁴¹ [Munyina Branham atwalilila ukupepela abalwele. Tapali amashiwi pali tepu—Kale.]

²⁴² Kabili eico Napepa ukutila Mwalaundapa abantu utu tutambala tuli nokubikwapo. Peleni ifyakulomba fyabo kuli bena. Mwi Shina lyakwa Yesu Kristu, Nalomba cena. Ameni.

²⁴³ Mukutotela ukukalamba pakwikala kwenu, kabili nokunakila kwakwikala iyi yonse inshita, kabili nokulolela muchalichi ngefi, ilyo ifwe tuli . . . Lelo Nshaishiba icifulo icawamisha ukubako, bushe imwe, ukucila muchalichi? Nshaishibapo icifulo icawama ukucilapo uko wingaba. Kabili icisansamushi ico twakwata mumucinshi uo Lesa . . . uyo Ena ukuba muno nomba.

²⁴⁴ Kabili ifwefye, pakashita, lekenifye tutontonkanye ifyo Ena aba umukalamba, kabili ifyo Ena atucitila. Ni cinshi ico twinga cita ukwabula Ena? Ifyo ifwe twamumona Ena, tapaba icintu nangu cimo ico Ena atwebelepo ukupitila muli ici: Ena kuti ampela ifimonwa, kabili Ndeleta kuli imwe ililipusho, muno lucelo, bushe mwalitalamonapo cimo kano ico Ena afikilishe? Bwino bwinofye ifyo Alandile ukuti Akacita, pakashita kenefye kalya. Nomba, Ena ni Lesa. Nomba, Ena ni Shifwe. Ena alitutemwa. Kabili konse uko Umuulu Wakwe uli, twalishiba tuli nokuya kulya ubushiku bumo. Ifwe natwishiba ukutila Ena epo ali pano nomba. Ifwe natwiluka ico.

²⁴⁵ Ifwe, tulolesha kufintu ifyo tatumona. Nomba imwe mwebengi natumipepela, kabili, mwamona, ilyo tulekanafye ifishibilo ifili fyonse ifya cintu icili conse ukupusana kuli ico. Mwamona? Icintu icili conse ico Lesa alaile, mwamona, umwina Kristu talolesha . . . Imwe tamumona namenso yenu, nangu cibefyo. Mwalishiba ico. Tamumona na menso yenu. Mumona no mutima wenu. Mwamona? *Ukumona* cipilibula “ukwiluka.” Muleluka nomutima wenu, eico kanshi tulelolesha kufintu ifyo amenso yesu tayamona. Mwamona? Umwina Kristu ukuyebelela, icakucinga icifuba conse ica bwina Kristu, cishintilila pali ico. Ifwe, tulolesha kufintu ifyo tatumona, pantu Abrahamu aitile filya fintu ifishali, kwati fyena fyali, pantu ena acetekela Lesa. Mwamona?

²⁴⁶ Nomba nicinshi ico tulecita nomba? Nomba ilyo mwapepelwa ngefyo, lyena Lesa alilaya ukumyundapa. Nomba ino ine nshita imwe teti mumfwe ubupusano nangu ubunono, lelo Ena tatala . . . Ico, ico teico nakalya. Mwamona? Ifwe twalicetekela cena, nangu cibe ifyo.

²⁴⁷ Nga cakutifye mwalishibe, Njishile kucintamba ba ora babili abapitilepo kabili Nshacitontokanya ukutula kuti Naya nacitika mukulongana, mupepi. Naciba uwanaka nganshi kabili uwafunshika, kabili nacumfwa kwati Nalakwata icifine, lelo nomba Ndeumfwafye bwino pantu ukutula Nacitila, “Ndi no mulimo kuli Lesa. Nalicetekela Lesa.” Kabili Nalingile ukulwa nacena. Umukashi wandi kulya kuti amweba cimo cine, mukwasha ukufika kuno muno lucelo, kabili ishiwi Lyandi pamukoshi lyacikoma, nefintu fyonse. Nacitila, “Musango nshi Ndi nokucitilamo?” Lelo, mucishinka, Ndeumfwa bwino nomba. Kabili Nde—Ndecetekela ukuiti kuti Nasenda isambililo lyandi nokuya pantanshi nokushimikila, kabili—kabili ukumfwafye bwino.

²⁴⁸ Lelo, pantu, mwamona, mulingile ukulolesha pali ifi fintu ifyo tamumona namenso yenu. Mucimona nomutima wenu. Mulacicetekela, kabili mulapela ubunte kuli filya fintu ifyo tamulemona, lelo ifyo mwacetekela. Pantu, cena cicetekelo. “Kabili icicetekelo e shintililo lya fintu tulecetekela, icishininkisho ca fintu ifishimonwa.”

²⁴⁹ Nimona, muno lucelo, umwina Kristu uwacaice uyo wikele muno ku ntanshi yandi. Kabili Nalishiba ukusala uko ulya muntu apangile. Kabili Ine mucine ndetasha pali cena. Ine tekuti nande untu ena aali, lelo Nde—Ndetasha u—ukusala uko uyu mwina Kristu umo, temulandu nangula kuti caba uubomba naifwe, cibusa, bataata nangu bamayo, nangu conse fintu cali, bena balekabila ukwiminina abacumfwila kuli Kristu. Mwamona?

²⁵⁰ Ulya e musango wakunonkelamo umo umutemwikwa, nimukuba uwacumfwila. Pakuba uwacumfwila e musango wakunonkelamo abatemwikwa. Ikaleni ku kushininwa kwenu. Beni abashininkisha ukutula muli abalungama na Lesa, elyo kabili twalilileni ukuba palya. Ikalenifye nacena. Takuli nangu cimo icingamusesha ukufuma kuli cena nga muli nokwikalafye pamo nacena.

²⁵¹ Nomba, ifwe bonse tuli nokupanga ifilubo. Ibukishenifye. Kabili ilyo mulelolesha kuli umo nomubiye, mwilalolesha pacilubo camuntu umbi. Mwamona, mwiesha ukucita ico, pantu, ibukisheni, mulapanga ifilubo, naimwe. Lelo lolesheni kuli Kristu uyo uletungulula uyu muntu. Kabili nga bena balefwaya ubwafwilisho bumo, lyena mulebapepelako. Ulya e—ulya e musango twishilamo, mwamona, pepeni. Kabili, ibukisheni, ilyo mulepepelako umuntu umbi mumibele yaulya musango, Lesa ali nokucindika nokumundapa ilyo mulepepela umuntu umbi. Ico nacilungma. Ifyo efyo ubwina Kristu bwashintililapo, ku kwafwilisha umo nomubiye, ukucitila umo nomubiye, muleba abacikuku kuli umo namunankwe, ukumfwana umo nomunankwe. Nomba, nga mwamona icilubo ca mwina mupalamano wenu, mulemona apo bena bapangile

icilubo, mwilaya mucilubo nabena, lelo mulebapepelakofye. Twalililenifye ukupepa, kabili Lesa ali nokukutuluka ico. Ali nokupanga ifintu fyonse mukulungama.

²⁵² Nomba, Ndesubila uku, nga cili nokuba ubufwayo bwakwa Shikulu, Ndetontonkanya ukutula Billy nakwata imibombe, atumina bonse abantu kadi. Kabili nga bamayo batwalililafye ukuba bwino uno mulungu; ukulingana ngefyo twaishiba nomba, ifwe tatuli abashininkisha, lelo nga cakuti bamayo bali nokubafye bwino uno mulungu, nefintu fyonse, pa Mulungu uleisa Nde—Ndefwaya ukulanda pa i—i Mbila ya Mbila nsuma. Nga cakuti ico cilifye bwino pamo na—na kakumba wesu umusuma muno. Kabili ifwe twalasubila iwe ukubwekela nga kuti wacita ico. Nga kuti mwaisa, tuli nokuba abansansa ukuba nenu.

²⁵³ Bushe mwali Mutemwa ne mitima yenu yonse? Bushe Ena tawama? Ni cinshi ico twingacita ukwabula Ena? Nomba nicinshi ico mwingacita? Bushe kuti mwanjeba icintu icili conse ico cingabapo icikalamba? Nga imwe kuti mwananga icintu cimo icikalamba ukucila ico, lyena Ndi—Ndi—Ndi nokushitisha ifyo Nakwata, kabili ndekabila ukuti munange icaba icikalamba ukucila Ici. Ee, mukwai. Ici e cintu icikalamba nganshi ico Naishibapo, ukwishiba ne cishininkisho ukutula twalipusuka, ukwishiba ukutula Lesa wine uwalengele imyulu ne sonde kuti aicefya Umwine nokwisa ikala pakati kesu, nokutucitila ifwe.

²⁵⁴ Nomba ifi efyo twaishiba nga cakutula tuli abalungama nangu iyo, mwamona, pantu ico ecintu cimo eco Acitile, mukutendeka, na balya abena Kristu kunuma kulya, chalichi cine, ukutumbulwa, umusango Mupashi wa Mushilo waendelemo, kabili umusango ciwa abalwishishe bena, kabili umusango baimininemo, ico e cintu cimo cine icicitika pano pene, nefishibilo fimo fine, ifipapusho fimo fine, Lesa umo wine, icishininkisho icicifilwa ica pali Ena.

²⁵⁵ Njebeni mumashiwi ya sayansi, njebeni munshila iyasayansi, ifyo umuntu uuli onse engalandila kabela icintu cimo icili nokucitika mu myaka nangu inshita iileisa, ilyo tacilacitika. Nangisheni amaka, ukutula uko cikaba, ukutula kuti caishibila kabela ilyo tacilacitika. Njebeniko amano ayali yonse aya buntunse ayo ayenga mona kunuma kucintu icili conse ico mulefwaya, kabili nangisheni umusango uuli onse umwina mona icintu cimo nokulandila kabela icintu cimo, ica cacitike mumusangofye cena—cena cicitika. Mwamona? Takwaba.

²⁵⁶ Eico, Ena ni Lesa. Mwamona, Ena ni Lesa. Kabili pantu Ena ni Lesa, ukupitila mukusenamina Kwakwe Ena aisa nokwikala pamo naifwe, kabili nga fintu Ena acitile nabalya baume kunuma kulya abalandile libela ifyo fintu, kabili fyonse fyacitikefye munshilafye iyo basobebe. Nomba ulya Lesa umo wine ali naifwe, ukulandila kabela nokulangishafye ifyo fine

ifintu fimo fine ifyo Ena acitile kunuma kulya. Mulandu nshi, tulingile ukuba abansansa nganshi, kuti twatoloka kwati kufuma kwikumbi ukuya kwikumbi, ngefyo, ukulaendafye ukupita mulwelele, mupepi, pantu twalishiba.

²⁵⁷ Ifwe twalishiba ukutila ifwe twalipita ukufuma mumfwa ukwingila mu Mweo. Twalishiba ukutila twalikwata ipusukilo. Twalishiba ukutila tuli bena Kristu. Kabili twalishiba ukutila tuli nokuya ku Muulu, pantu Lesa alipele ubulayo, kabili napano Aleendafye pamo naifwe, kabili umo tu Mumona.

²⁵⁸ Ifwe tule Mumona. Musango nshi Nde Mumwenamo? Ilyo Namona imwe. Mula Mumona muli ine; Nda Mumona muli imwe. Mwamona, Ndemona ifyo Ena amucitila. Nomba pantu Nde Mumona pano ukusokolola i Cebo kuli ine. Mwatila, “Musango nshi mwinga Mumona muli ine?” Ukuba, moneni, Ena ali pano ukusokolola i Cebo kuli ine. Nda Cimona uko, Ena ale Cipela kuli iwe, kabili iwe uku Cisunga. Mwamona? Kabili nomba mwalolesha kunuma, nokutila, “Bushe acicita shani, bushe ico cacisa mumusango nshi?” Nomba mwabwela, nokusanga ukutila ico nacilungama, mwamona. Eico mulamumona Ena muli ine; Ndamumona Ena muli imwe.

²⁵⁹ Kabili ifwe kuti twamumona Ena mukutula kwakasuba. Ifwe kuti twamumona Ena mukuwa kwakasuba. Ifwe kuti twamumona Ena mumaluba. Ifwe kuti twamumona Ena mu—Ifwe kuti twamumona Ena apali ponse, mulandu wakutila twalipita mufyapanshi ifiputulwa ifya mumibele yamuli lino isonde, muli ici ciputulwa ica sansama ica bukata bwakwa Lesa, pakutila twingamona ukuyemba Kwakwe.

²⁶⁰ Inshiku ishinono ishapitapo, ilyo Nali kulya pali ubu bulendo, kulya mu—mu Musebo ukalamba uwa ku Alaska, ilyo Naleyana pabulendo bwakulunga, Nali kunuma kulya ndesunguka, “Mulandu nshi? Mulandu nshi?” Moneni ifyo—ifyo Lesa uwacine aba. Nomba kuliko abantu abalwala muncende monse, lelo nomba Lesa alishiba.

²⁶¹ Nomba, mailo Ningile ukuya, Munyina Roy kunuma uko, kabili ifwe bonse, tulingile ukuya mailo ku Colorado, kuyesu. . . ukuya mukulunga lyonse munshita yamabula ukupona uko tu. . . Nalibwelako kukulongana, ukuya. Ine teti nje, pamulandu wabamayo, umusango bamayo babelelemo.

²⁶² Nomba lolesheni pa cikuku ca Mupashi wa Mushilo. Ena alishibe ico akale sana. Eico, mucifulo ica kundeka naya, Ena alipilibwike nokumpela icimonwa nokuntuma kumulu kulya, nokumpela bumo pa bulendo bwakulunga ubo tekuti Mfike mu Colorado, mwamona, pantu shilya inama tashaba mu Colorado ngefyo. Aishile pilibuka, nokumpela ico ukupitila mucimonwa, kabili lekeni nkwate ico, ukwishiba ukutila Ena kuti ansunga pali ububulendo kulya ku Colorado. Landeni pa busuma noluse!

Nomba mulandu nshi? Nomba, inshita ntali yapitapo, Ena alishibe ukuti bamayo bali nokucula. Ena alishibe ukuti bamayo bali nokuba mucipatala. Nga kuti Ena asuminisha ico, lyena Ena alecicitila pepange limo ilisuma ilyo Nshaishibapo nangu cimo palwa cena. Lelo Ninjishiba ukutila cena conse “cilebombela kubusuma kuli abo abatemwa Shikulu.”

²⁶³ Nga kuti twaiminifaye umuku umo mukashita, mwechalichi, nokumona Lesa wesu! Imininenifaye mwebene nokutaluka ukufuma kukukalipwa kwenu, nokwiminina shilili ama miniti ayanono mu Kubapo kwa Mupashi Wakwe, kabili imwe kuti mwa Mumonafye ukwenda muncende monse. Mwamona ifyo Ena aba umusuma?

²⁶⁴ Nomba apa palele bamayo, kabili naine ndesakamana pali ena. Mulandu nshi Talekelefyey baya ilyo bakwete stoloko? Mulandu nshi bashafwilile lilya line? Lelo, mwamona, Ena aliishiba ico ilyo inshita tailafika, kabili alishiba ukutila Nalilaile ku... Naleyaya mu Colorado, kabili alishiba ukutila Nalitemwa ukuya mumpanga ngefyo, Apilibwike nokumpela icawamishapo; alintumine kulya, nokunjeba ifyo Nali nokwisa kwata, nefintu fyonse palwa cena, ilyofye Nshilaya; alinjebela ifyo abantu bali nokufwala, kabili ifyo twingacita, kabili nafyonse palwa cena. Nomba Naishile, nokumyeba bonse. Kabili alile nokucimona cacitika, abwela, bwino bwnofye munshila cibebelelemo. Bwino bwinofye, mwamona, ukwishiba ukutila bamayo bali nokuba kulya, ukwishiba ukutila ena—ena kuti bapomonwa pali ino nshita, kabili Ine tekuti mpange ububulendo bumbi. Mwamona? Tet tukut-... Nshacumfwile, palwandi, lyena. Lelo nga mwaipelafye mwebene kuli Ena nokumumona Ena, Ena atungululafye ifintu fyonse bwino bwinofye. Mwamona, Ena alacilenga conse ukufuma icalungama, ulutampulo pa lutampulo.

²⁶⁵ Ubushiku bumbi, Naliminine pali kapyunga uwacaice uyo wakwete ifiloto fimo, kabili ena aletele ifiloto kuli ine. Ilyo ubwilulo bwaishile, twaliminine kulya, Billy Naine kabili uyu kapyunga, aiminine kulya capamo. Kabili ico cali palya. Mulandu nshi, cena califye icapwililika nga fintu cingaba. Kabili ifyo ulyo mwaume aiminine kulya no—no—nokusunguka, kabili amwene ukutila Mupashi wa Mushilo kuti asokolola filya fintu, nokubwekesha kunumafye kabili ukumulangisha bwino bwinopamusebo kabili napantu cifwile ukucicita. Oh, Ndemyeba, Ena ni Lesa. Ena, Ena ekala... Ena ni Lesa.


²⁶⁶ Mwebantu abengi mwalipanga amalambo. Mwalilekelako kubanenu abaume, abanenu abanakashi, mwalilekelako amayanda, nafimbipo, kabili fwebengi twalifumako kubo twalebomba nabo nefibusa, nefintu, kabili bacibusa bakale abo mwaishiba inshita ntali, ukwenda munshila yakwa Shikulu. Ndemitasha pali ico. Ndetontonkanya ukutila cisuma ukucita ico. Nomba pa mulandu wakutila na mumona Ulubuuto lwa

Mbila nsuma, kabili Cena Cine, kabili imwe muli—imwe muli nokwenda muli lulyo Lubuuto. Kabili naconse ico mucita, mwebana, conse ico mucita, konse uko mwingaya, kaneni ukumoneka kwa bubi, nokwenda ukukonka Kristu. Ilyo lyonse muli nomweo, ikalenifye pali ulyo musebo. Mwiesha ukusela ukufuma kuli cena, cena mucine cine cikalipila icisuma. Cena Mweo wa Muyayaya.

²⁶⁷ Kabili Ndamona bamayo ilyo—lyonse ilyo ba...muli baminiti abanono ninshi babafye bwino. Natila, “Mayo, mayo, bushe namu ng’umfwa ine?” Inshita shimo bena balalafye palya, tekuti bomfwe. Nomba panuma yakashita batiila, “uh,” bapukunya umutwe wabo nga *ifyo*. Kuti natila, “Bushe imwe...” Natile, inshita imbi iya bushiku, Natile, “Mayo, namunjishiba?” Bena tabanjishibe. Natile, “Bushe namwishiba uyu uwiminine pano?” Iyo, bena tabaishibe ico. Natile, “Mayo, bushe mwalimwishiba Yesu?” Kabili bena... Oh, owe! Limbi kuti balaba umwana wabo, lelo tekuti balabe Yesu. Eifyo. Oh, munyina!

²⁶⁸ Tamwaishiba ifyo ico cipilibula mpaka mwaisa kulupwa lwenu mwebene, kuli ico, mwamona. Uku Mwishiba e Mweo. Uku Mwishiba e kwikushiwa ukwa kwishiba, ilyo ulo lubilo lwa mweo wapwa, twalikwata Ing’anda kunuma yamyuulu kwishilya. Ifyo caba Nshishibe. Nshishibefye ifya kumyeba ukutila kuti caba, pantu Nshaishiba, ne mwine. Lelo Ninjishiba ukutila ubushiku bumo, ku nkumbu shakwa Lesa, tukaya Kulya.

²⁶⁹ Mpepeleko uno mulungu. Ndelukabila. Kabili nomba mumpepeleko; Nakula mipepelako. Shikulu ngasuminisha, pa kusuminisha, nka Mikumanya pa Mulungu uuleisa. Kabili ibukisheni ukulongana kwa bushiku. Nga kuti cacitwa, nga Nshileikala muno bushiku, nangu icintu icili conse, kabili ukuba kulya na bamayo, nalimo Ndeba naimwe muno bushiku.

²⁷⁰ Kabili nomba, Munyina Neville, kakumba wesu umusuma, isa kuno. Kabili ifyo Ine icine cine...Takuli nangu umo muno kanofye mwe banandi, namwishiba. Ifwe bonse tulifye ifyo twita abantu bamumushi. Ndetotela ubwiminishi bwakwa Munyina Neville pali ici Icine ca Mbila nsuma. Ndetotela pali bucishinka bwakwe nobufumacumi kucinso cabantu. Kabili ubushiku bumbi, ilyo ena alelanda; Nshatala ncimona, lelo ilyo ena ali mukusubwa, ukupela ubusesemo, ena alinjitile kasesema, mukuputwamo. Ulya tewalenjita ico nomba, ulya ali Mupashi wa Mushilo. Eico ico cilampela ukushipa necicetekelo icakuya pantanshi, ifyashika kabili imyulu yapamulu, na Lesa. Ndemutotela, Munyina Neville. Lesa amupale. Kabili mpaka Nkamikumanye nakabili, Lesa abe naimwe. 

61-1015M Amepusho Na Masuko
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembe na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org